



வலம்புரி

E-mail: valampurii@yahoo.com

Valampurii

சங்கு 25

ஒலி 122 வள்ளுவர் ஆண்டு 2055 சித்திரை 06 வெள்ளிக்கிழமை (19.04.2024) தொலைபேசி 222 3378, பக்ஸ் 222 7829

கல்யாண மாலை
சர்வதேச இலவச திருமண சேவை
T.P: 021 720 1005
இல.03.
2ம் ஒழுங்கை,
பிறவுண் வீதி,
யாழ்ப்பாணம்.
kalyanamalai.jaffna@gmail.com
4000/= மட்டும்

மாறடைப்பால் கணவன் உயிரிழப்பு

இறப்பைத் தாங்க முடியாத மனைவி விபரீத முடிவெடுத்து மரணம்

வவுனியா நெடுங்கேணியில் சம்பவம்

(வவுனியா) வவுனியா நெடுங்கேணியில் மாறடைப்பு காரணமாக கணவன் இறந்ததும், கணவனின் இறப்பை தாங்க முடியாத மனைவி விபரீத முடிவெடுத்து உயிரிழந்துள்ளார். நேற்றுமதியம் இடம்பெற்ற இச்சம்பவம் தொடர்பில் 15

இன்று ஆரம்பமாகின்றது

உலகின் மிகப்பெரிய ஜனநாயகத் தேர்தல்

(புது டில்லி) ஆரம்பமாகவுள்ளது. உலகின் மிகப்பெரிய ஜனநாயக தேர்தல் நடவடிக்கையாக கருதப்படும் இந்திய பொதுத் தேர்தல் இன்று இந்திய பாராளுமன்றம் பிரதிநிதிகள் சபை (லொக்சபா) மற்றும் மேல் சபை (ராஜ்யசபா) ஆகிய 15

சந்திரிகா தயவோடு

சுதந்திரக் கட்சியை

கைப்பற்றச் சதி



தயாசிறி ஜயசேகர தெரிவிப்பு

(கொழும்பு) ஸ்ரீ லங்கா சுதந்திரக் கட்சியின் அதிகாரத்தைக் கைப்பற்றும் அரசாங்கத்தின் சதித்திட்டத்துக்கு முன்னாள் ஜனாதிபதி சந்திரிகா பண்டாரநாயக்க தலைமைத்துவம் வழங்குகின்றமை கவலையளிப்பதாக பாராளுமன்ற உறுப்பினர் தயாசிறி ஜயசேகர தெரிவித்துள்ளார். (16ஆம் பக்கம் பார்க்க)

கட்டுத் துப்பாக்கி வெடிப்பு; குடும்பஸ்தர் காயம்

புதுக்குடியிருப்பில் சம்பவம்

(முல்லைத்தீவு) முல்லைத்தீவு புதுக்குடியிருப்பு தேவிபுரம் பகுதியில் கட்டுத்துப்பாக்கி வெடித்ததில் குடும்பஸ்தர் ஒருவர் காயமடைந்த நிலையில் முல்லைத்தீவு மாவட்ட வைத்தியசாலையில் அனுமதிக்கப்பட்டுள்ளார். நேற்று வியாழக்கிழமை பிற்பகல் இடம்பெற்ற இந்தச் சம்பவத்தில் புதுக்குடியிருப்பு கைவேலி மயில்குஞ்சன் பகுதியைச் 15

கிணற்றில் விழுந்த பெண் உயிரிழப்பு

மாதகலில் சம்பவம்

(யாழ்ப்பாணம்) வலிப்பு ஏற்பட்ட நிலையில் கிணற்றில் விழுந்த இளம் குடும்பப் பெண் ஒருவர் நேற்றைய தினம் உயிரிழந்துள்ளார். மாதகல் - சகாயபுரம் பகுதியைச் சேர்ந்த பிரதீபன் நித்தியா (வயது-37) என்பவரே 15

ஈரான் ஜனாதிபதி இலங்கை விஜயம் அமெரிக்கா, இஸ்ரேல் எதிர்ப்புத் தெரிவிப்பு



யாழ்.மாவட்டத்தில் நள்ளிரவில் சுண்ணாக்கற்கள் கடத்தப்படுகிறதா?

ஒருங்கிணைப்புக் குழுக் கூட்டத்தில் சிறீதரன் எம்.பி கேள்வி

(யாழ்ப்பாணம்) யாழ்.மாவட்டத்தில் நள்ளிரவில் சுண்ணாக்கற்கள் அகழ்ந்து

எடுக்கப்பட்டு திருகோணமலைக்கு கடத்தப்படுகின்றதா? என 15



புங்குடுதீவில் மனித எச்சங்கள்

(யாழ்ப்பாணம்) புங்குடுதீவு பகுதியில் மனித எலும்புக்கூட்டின் எச்சங்கள் மீட்கப்பட்டுள்ளது. புங்குடுதீவு 2ஆம் வட்டாரத்தில் சிவன் கோயில் புனரமைப்புப் பணி 15

இலங்கைக்கு உதவ தயாராக உள்ளோம்

ஐ.எம்.எப் உறுதி

(கொழும்பு) சர்வதேச கடன் வழங்குநர் களுடனான பேச்சுகளுக்கு இலங்கைக்கு உதவ தயாராக இருப்பதாக சர்வதேச நாணய நிதியம் தெரிவித்துள்ளது. இந்த நிலையில், 12 பில்லியன் அமெரிக்க டொலர்கள் பெறுமதியான கடனை மறுசீரமைக்க சர்வதேச கடன் வழங்குநர் களுடன் மே மாத நடுப்பகுதி 16

சுதந்திரக் கட்சியின் தலைவராக செயற்பட முன்னாள் ஜனாதிபதி மைத்திரிக்கு விதிக்கப்பட்ட தடை மேலும் நீடிப்பு

(கொழும்பு) ஸ்ரீ லங்கா சுதந்திரக் கட்சியின் தலைவராக மைத்திரி பால சிறிசேன செயற்படுவதைத் தடுக்கும் வகையில் விதிக்கப்பட்ட தடையுத்தரவு எதிர்வரும் மே மாதம் 9ஆம் திகதி வரை நீடிக்கப்பட்டுள்ளது. மைத்திரிபால சிறிசேன ஸ்ரீ லங்கா சுதந்திரக் கட்சியின் தலைவர் பதவியை வகிப்பதற்குத் தகுதியற்றவர் என்பதால் அவரை அந்த பதவியில் இருந்து நீக்குவதற்கான நிரந்தர தடையுத்தரவை கோரி முன்னாள் ஜனாதிபதி சந்திரிகா பண்டாரநாயக்க 16

தோட்டத் தொழிலாளர்களுக்கு EPF, ETF கொடுப்பனவுகள் விரைவில் அமைச்சரவை பத்திரம்

(கொழும்பு)
அரசு பெருந்தோட்ட யாக்கத் தின் கீழ் பணியாற்றும் தோட்டத் தொழிலாளர்களுக்கு செலுத்தப்படும் EPF மற்றும் ETF கொடுப்பனவுகளை செலுத்துவதற்கான அமைச்சரவைப் பத்திரம் அடுத்த வாரம் அமைச்சரவைக்கு சமர்ப்பிக்கப்படவுள்ளது. ஜனதா பெருந்தோட்ட அபிவிருத்திசபையின் உயர் அதிகாரி ஒருவர் இதனை உறுதிப்படுத்தினார். இந்த அமைச்சரவை பத்திரம்

திற்கு அமைய, ஊழியர் சேமலாப நிதியம் மற்றும் ஊழியர் நம்பிக்கை நிதியத்தின் நிலுவைக் கட்டணமாகவுள்ள 500 கோடி ரூபாவிற்கும் அதிக தொகை செலுத்தப்படவுள்ளதாகவும் அவர் கூறினார். அத்துடன், பெருந்தோட்டத் தொழிலாளர்களின் சட்ட உரிமைகளை பாதுகாக்கும் வகையில், பெருந்தோட்ட யாக்க மறுசீரமைப்பும் ஆரம்பிக்கப்படவுள்ளதாக ஜனதா பெருந்தோட்ட அபி

விருத்தி சபையின் உயர் அதிகாரி ஒருவர் குறிப்பிட்டார். இதனிடையே, அரசு பெருந்தோட்ட யாக்கத்தின் கீழ் தொழிலில் ஈடுபட்டுள்ள ஊழியர்களுக்கு செலுத்தப்படாதுள்ள EPF மற்றும் ETF கொடுப்பனவுகள் தொடர்பில் ஊழியர்களால் சுமார் 2000 இற்கும் மேற்பட்ட வழக்குகள் தாக்கல் செய்யப்பட்டுள்ளதாக நாளாந்த தேசியப் பத்திரிகையொன்று செய்தி வெளியிட்டுள்ளது. (ம-7,10)

இஸ்ரேலுடன் ஒப்பந்தம் எதிர்ப்பு தொரிவித்த ஊழியர்களை பணி நீக்கம் செய்த கூகுள் நிறுவனம்

(கொழும்பு)
இஸ்ரேலுடனான Cloud Computing மற்றும் செயற்கை நுண்ணறிவு சேவை (AI) ஒப்பந்தத்திற்கு எதிர்ப்புத் தெரிவித்து ஆர்ப்பாட்டங்களில் ஈடுபட்ட 28 ஊழியர்களை கூகுள் நிறுவனம் பணி நீக்கம் செய்துள்ளது. இது போன்ற ஆர்ப்பாட்டங்களுக்கு தமது நிறுவனத்தில் இடமில்லை என்றும் இதனை

பொறுத்துக்கொள்ள முடியாது என்றும் கூகுள் நிறுவனம் குறிப்பிட்டுள்ளது. Project Nimbus என்று அழைக்கப்படும் குறித்த ஒப்பந்தத்தை எதிர்த்து 28 ஊழியர்கள், நியூயோர்க் மற்றும் சன்னிவேல் அலுவலகங்களில் சுமார் 8 மணி நேரத்திற்கும் மேலாக உள்ளிருப்பு போராட்டம் நடத்தியுள்ளனர்.

Google Cloud CEO தாமஸ் குரியனின் (Thomas Kurian) அலுவலகத்தை விட்டு அகல மறுத்த ஊழியர்கள் சிலர்கைது செய்யப்பட்டதாகவும் கூகுள் தரப்பில் கூறப்பட்டுள்ளது. இந்த சம்பவத்தை அடுத்து கூகுள் நிறுவனம் போராட்டம் நடத்திய 28 ஊழியர்களையும் பணி நீக்கம் செய்துள்ளதாக தெரிவித்துள்ளது. (ம-7,10)

கோண்டாவிலில் இன்று இலவச மருத்துவ ஆலோசனை

(யாழ்ப்பாணம்)
யாழ்ப்பாணப் பல்கலைக்கழக மருத்துவப் பீட மாணவர்களின் ஏற்பாட்டில் விசேட மருத்துவ குழாத்தினரின் பங்கேற்பில்

தொற்றாத நோய்கள் தொடர்பான இலவச பரிசோதனையும் மருத்துவ ஆலோசனைகளும் நிகழ்வு இன்று வெள்ளிக் கிழமை மாலை 03 மணி முதல் மாலை

04.30 மணி வரை கோண்டாவில் கிழக்கு ஸ்ரீஅற்புத நர்த்தன விநாயகர் சனசபை நிலைய மண்டபத்தில் இடம்பெறவுள்ளது. இந் நிகழ்வில் அனைவரும் கலந்து கொண்டு பயன்பெற முடியுமெனத் தெரிவிக்கப்பட்டுள்ளது. (ம-7,10)

டயலாக் - ஏர்ரெல் இடையே ஒப்பந்தம் கைச்சாத்து

(கொழும்பு)
இலங்கையின் தொலைத் தொடர்பு இயக்குனரான, டயலாக் ஆக்ஸியாட்டா (Dialog Axiata), நாட்டில் பார்தி ஏர்ரெல் (Bharti Airtel) செயற்பாடுகளை கொள்வனவு செய்வதற்கான ஒப்பந்தத்தில் கையெழுத்திட்டுள்ளது. இந்த இரண்டு நிறுவனங்களின் இணைப்பு அறிவிக்கப்பட்டு ஏறக்குறைய ஒரு வருடத்திற்குப் பிறகு, நிறுவனங்கள் இரண்டும் உடன்படிக்கையில் நேற்று வியாழக்கிழமை கையெ

ழுத்திட்டுள்ளன. இந்த ஒப்பந்தத்தின் கீழ், டயலாக் ஆக்ஸியாட்டா, பார்தி ஏர்ரெல் 10.4% பங்குகளை வழங்குவதன் மூலம் Airtel Lankaவின் 100% பங்குகளை கையகப்படுத்தும். டயலாக் ஆக்ஸியாட்டா மலேசியாவின் ஆக்ஸியாட்டா குழுமத்திற்கு சொந்தமானது என்பதோடு ஏர்ரெல் லங்கா என்பது இந்தியாவின் பார்தி ஏர்ரெலின் இலங்கைப் பிரிவாகும். இந்நிலையில், இரு நிறுவனங்களுக்கிடையிலான பங்கு

இடமாற்றம் ஒரு சுயாதீன அமைப்பால் மதிப்பிடப்படும் என்று நிறுவனங்கள் தெரிவித்துள்ளன. இந்த ஒப்பந்தம் இலங்கையின் தொலைத்தொடர்பு ஒழுங்குமுறை நிறுவனத்தால் அங்கீகரிக்கப்பட்டுள்ளது. ஆனால், இதற்கு டயலாக் ஆக்ஸியாட்டாவின் பங்குதாரர்கள் மற்றும் கொழும்பு பங்குச்சந்தை ஆகியவற்றால் இன்னும் அனுமதி பெறப்படவில்லை. அத்துடன், ஏர்ரெல் லங்கா 2023ஆம் நிதியாண்டில் பார்தி ஏர்ரெல்லின் ஒருங்கிணைந்த வருவாயில், வெறும் 0.2% பங்களிப்பையே வழங்கியதாக, பார்தி ஏர்ரெல் நிறுவனம் தெரிவித்துள்ளது. (ம-7,10)

மின்சாரம் தாக்கி மரணமான பாலித தெவரப்பெருமவுக்கு

வவுனியாவில் அஞ்சலி



(வவுனியா)
மின்சாரம் தாக்கி மரணமடைந்த முன்னாள் பிரதி அமைச்சர பாலித தெவரப்பெரும அவர்களுக்கு மூவின இளைஞர்களும் இணைந்து வவுனியாவில் அஞ்சலி செலுத்தியுள்ளனர். வவுனியா, கந்தசாமிகோவில் வீதியில் நேற்று இந்நிகழ்வு இடம்பெற்றது. கோவிட்பெருந்தொற்று காலத்திலும், வெள்ளப்பெருக்கு ஏற்பட்ட நேரத்திலும் இன, மதங்களைக் கடந்து முன்னாள் பிரதி அமைச்சர்

பாலித தெவரப்பெரும பணியாற்றி இருந்தார். இதனால் மக்கள் மனங்களில் அவர் சிறந்த அரசியல்வாதியாக இடம்பிடித்திருந்த நிலையில் மின்சாரம் தாக்கி மரணமடைந்திருந்தார். இந்நிலையில் வவுனியா இளைஞர்களும் அவரது படத்திற்கு மலர் தூவி, தீபம் ஏற்றி அஞ்சலி செலுத்தினர். இதில் தமிழ், சிங்கள, முஸ்லிம் இளைஞர்களும் கலந்து கொண்டனர். (ம-7,10,250)

பெண்கள் சுகநல நிலையம் திறப்பு விழா ஞாயிற்றுக்கிழமை

(யாழ்ப்பாணம்)
வைத்திய நிபுணர் அ.பாலசுப்ரமணியம் சவித்திரிதேவி தம்பதிகளின் பங்களிப்புடன் சிவபூமி அறக்கட்டளை, யாழ்ப்போதனா வைத்தியசாலை, மருத்துவபீடம் ஆகியன இணைந்து உருவாக்கியுள்ள பெண்கள் சுகநல நிலையம் திறப்பு விழாவானது எதிர்வரும் ஞாயிற்றுக்கிழமை காலை 9.30மணிக்கு இல. 61, முதலாம் குறுக்குத்தெரு, யாழ்ப்பாணம் எனும் முகவரியில் அமைந்துள்ள சிவபூமி இல்லத்தில் இடம்பெறவுள்ளது. சிவபூமி அறக்கட்டளையின் தலைவர் கலாநிதி, ஆறு.திருமுருகன் தலைமையில் இடம்

பெறும் இந்நிகழ்வில் ஜனாதிபதி சட்டத்தரணி S.R.K.கனக்காஸ் வரன் அவர்கள் பிரதம விருந்தினராக கலந்து கொள்ளவுள்ளதோடு சுகநல நிலையத்தையும் திறந்து வைக்கவுள்ளார். இந்நிகழ்வுக்கான தொடக்க வுரையை யாழ்ப்போதனா வைத்தியசாலையின் பணிப்பாளர் வைத்திய கலாநிதி, த.சத்தியமூர்த்தி அவர்களும் வாழ்த்துரைகளினை யாழ்ப்பாண பல்கலைக்கழக துணைவேந்தர் போராசிரியர், சி.ஸ்ரீசுருணராசா, யாழ்ப்பல்கலையின் மருத்துவப் பீடத்தின் பீடாதிபதி பேராசிரியர், இ.சுரேந்திரகுமார் அவர்களும் ஆற்றவுள்ளனர். (ம-7,10)

மட்டக்களப்பு காத்தன்குடியில் பெண்ணின் சடலம் மீட்பு

(மட்டக்களப்பு)
மட்டக்களப்பு காத்தன்குடி பாலமுனை கடற்கரையோரம் பெண் ஒருவரின் சடலம் மீட்கப்பட்டுள்ளதாக காத்தன்குடி பொலிஸார் தெரிவித்தனர். நேற்று மதியம் 12 மணியளவில் பாலமுனை கடற்கரையோரம் கரை ஒதுங்கிய குறித்த சடலம் இதுவரை அடையாளம் காணப்படவில்லை எனவும்

பொலிஸார் தெரிவித்தனர். குறித்த பெண்ணின் சடலம் தற்போது காத்தன்குடி பாலமுனை கடற்கரையோரம் வைக்கப்பட்டுள்ளது. சுமார் 55 வயது மதிக்கத்தக்க குறித்த பெண் எவ்வாறு மரணமானார் என்பது குறித்த விசாரணைகளை காத்தன்குடி பொலிஸார் மேற்கொண்டு வருகின்றனர். (ம-7,10)

பாராளுமன்ற நுழைவு கூரை உடைந்து விழுந்ததில் பொலிஸ் அதிகாரி காயம்

பாராளுமன்ற வளாகத்தில் நுழையும் ஜெயந்திர பிரதான சோதனை நிலையக் கூரையின் ஒரு பகுதி இடிந்து விழுந்ததில் பொலிஸ் அதிகாரி ஒருவர் காயமடைந்துள்ளார். காயமடைந்த குறித்த அதிகாரிக்கு பாராளுமன்ற மருத்துவமனையில் சிகிச்சை அளிக்கப்பட்டது. புத்தாண்டு விடுமுறைக்குப் பிறகு பாராளுமன்ற ஊழியர்களின் பணி நேற்று முன்தினம் ஆரம்பிக்கப்பட்டது குறிப்பிடத்தக்கது. (ம-7,10)

லங்கா மஹால் பிறைவேட்டி விமீட்ட
(உள்ளூர் வெளிநாட்டு விரைவுப் பொதிகள் சேவை)
வேலையாளர் தேவை(பெண்)
A/L தகைமையுடைய (கணினி அறிவு அடிப்படை) ஆண், பெண் இருபாலாரும் தேவை. சம்பளம் நேரில் பேசித் தீர்மானிக்கப்படும்.
(இல.40, கன்னாதிட்டி வீதி, வண்ணார்பண்ணை, சிவன் கோவிலடி வீதி)
077 839 3974
077 158 0268

வேலையாளர்கள் தேவை
● அலுவலக உதவியாளர்
● கணக்கு உதவியாளர்
தொடர்பு : காலை 8.00 மணி
தொடக்கம் மாலை 6.00 மணிவரை
T.P:074 112 9148
Digitized by Noolaham Foundation
aonebuilders2001@hotmail.com

வேலையாளர்கள் தேவை
● தொழில்நுட்ப அலுவலர் - TO
● தொழில்நுட்ப அலுவலர் உதவியாளர் - TA
● கணிய அளவையியலாளர் - QS
● கணிய அளவையியல் உதவியாளர் - A QS
தொடர்பு : காலை 8.00 மணி தொடக்கம் மாலை 6.00 மணிவரை
T.P:074 112 9148
Email:aonebuilders2001@hotmail.com

அண்மைக்கால மரணங்களுக்கு

மாரடைப்பே முக்கிய காரணம்

விசேட மருத்துவ நிபுணர் அதிர்ச்சித் தகவல்

(கொழும்பு)

அண்மைக்கால மரணங்களுக்கு மாரடைப்பே பிரதான காரணமாக அமைவதாக சுகாதார அமைச்சின் தொற்றா நோய்கள் இயக்குநரகத்தின் விசேட மருத்துவ நிபுணர் வெரில் பாலசிங்கம் தெரிவித்துள்ளார்.

சுகாதார மேம்பாட்டுப் பணியகத்தில் நடைபெற்ற ஊடக வியலாளர் சந்திப்பில் கலந்துகொண்டு கருத்து தெரிவிக்கும் போதே அவர் இதனைத் தெரிவித்துள்ளார்.

அதன்படி 2010 முதல் 2020 வரை அரசு மருத்துவ

மனைகளில் அதிக எண்ணிக்கையிலான இறப்புகள் மாரடைப்பு காரணமாக இருப்பதாகவும் இந்த நிலை இதயத்திற்கு இரத்தத்தை வழங்கும் இரத்த நாளங்கள் சேதமடைவதால் ஏற்படுவதாகவும் அவர் தெரிவித்தார்.

சுகாதாரமற்ற உணவு, உடல் உழைப்பு இல்லாமை, புகையிலை, மதுப் பழக்கம், மன உளைச்சல் போன்றவை மாரடைப்புக்கு முக்கியக் காரணம் என்று அவர் தெரிவித்தார்.

மேலும் கையடக்கத் தொலை

பேசிகள் மற்றும் கணனிகளின் அதிகரித்த பாவனையினால் சிறுவர்கள் முதல் பெரியவர்கள் வரை சுறுசுறுப்பான வாழ்க்கை முறையிலிருந்து விலகியிருப்பதாகவும், முடிந்தவரை நடக்கப் பழக வேண்டும் என்றும், குறிப்பிட்டுள்ளார். (நி-6)

7 இலட்சம் சுற்றுலா பயணிகள் இலங்கை வருகை

(கொழும்பு)
7 இலட்சம் சுற்றுலாப் பயணிகள் வருகை என்ற மைல் கல்லை இலங்கை 14 வாரங்களில் கடந்துள்ளது என இலங்கை சுற்றுலா அபிவிருத்தி அதிகாரசபை தெரிவித்துள்ளது.

ஜனவரி மாதம் முதலாம் திகதி முதல் ஏப்ரல் மாதம் 15 ஆம் திகதி வரையான காலப்பகுதிக்குள் மொத்தம் 718, 315 சுற்றுலா பயணிகள் நாட்டிற்கு வருகை தந்துள்ளதாக தரவுகள் சுட்டிக் காட்டுகின்றன.

அத்துடன் ஏப்ரல் மாதத்தின் முதல் 15 நாட்களில் 82, 531 சுற்றுலாப் பயணிகள் வருகை தந்துள்ளனர். இது நாட்டுக்கு வரும் சுற்றுலாப் பயணிகளின் வளர்ச்சி வேகம் சீராக இருப்பதை காட்டுகிறது என அச்சபை தெரிவித்துள்ளது.

மேலும் ஐக்கிய இராச்சியம் தனது பிரஜைகளுக்காக வெளியிட்டுள்ள இலங்கைக்கான பயண ஆலோசனையை தளர்த்தியுள்ளமையினால் அதிக எண்ணிக்கையிலான சுற்றுலாப் பயணிகளின் வருகை எதிர்பார்க்கப்படுகிறது என்றும் குறிப்பிடப்பட்டுள்ளது. (நி-6)

பற்பசைக்குள் போதைப்பொருள்; சிறைச்சாலையில் சம்பவம்

(கொழும்பு)

கொழும்புச் சிறைச்சாலையில் தடுத்து வைக்கப்பட்டுள்ள சந்தேகநபரை பார்வையிட வந்த நபரொருவர் பற்பசை ரியூப்பிற்குள் போதைப்பொருளை மறைத்து வைத்துக் கொண்டு வந்த சம்பவம் அதிர்ச்சியை ஏற்படுத்தியுள்ளது.

பார்வையாளர்களைத் சோதனையிடும் பணியில் ஈடுபட்டிருந்த சிறைச்சாலை

அதிகாரிகள் குறித்த நபர் கொண்டு வந்த பொருட்களைச் சோதனையிடும் போதே போதைப்பொருள் மறைத்து வைத்துக் கொண்டு வரப்பட்டுள்ளமை அம்பலமாகியுள்ளது.

இந்நிலையில் அந்நபரைக் கைது செய்த பொலிஸார் இது குறித்த மேலதிக விசாரணைகளை முன்னெடுத்து வருகின்றனர். (நி-6)

வளைகுடாவில் சீரற்ற காலநிலை; பயணித்த கப்பல் கவிழ்ந்து விபத்து

21 இலங்கையர்கள் மீட்பு

(ஓமான்)

ஓமான் வளைகுடாவில் சீரற்ற காலநிலையால் ஏற்பட்ட கடும் புயல் காரணமாக இலங்கையர்கள் பயணித்த கப்பலொன்று கவிழ்ந்து விபத்துக்குள்ளாகியுள்ளது.

குறித்த கப்பலில் பயணித்த, 21 இலங்கைப் பணியாளர்களை ஈரானிய மீட்புக் குழு

வினர் காப்பாற்றியுள்ளதாக அந்த நாட்டின் அரசு ஊடகம் ஒன்று செய்தி வெளியிட்டுள்ளது.

குறிப்பாக குக் தீவுகளின் கொடியுடன் எண்ணெய் ஏற்றிச் சென்ற குறித்த கப்பல், தெற்கு நகரமான ஜாஸ்கில் இருந்து சுமார் 50 கிலோ மீற்றர் தொலைவில் கவிழ்ந்துள்ளது.

கப்பலில் பயணித்தவர்களை மீட்பதற்கு குறித்த பகுதிக்கு மீட்புக் குழுவினர் அனுப்பப்பட்ட நிலையில், 21 பணியாளர்கள் காப்பாற்றப்பட்டுள்ளதாக ஜாஸ்குறைமுகங்கள் மற்றும் கடல் சார் நிர்வாகத்தின் இயக்குநர் மொஹமட் அமீன் அமானி தெரிவித்துள்ளார். (நி-6)

வீழ்ச்சியடைந்த ரூபா

(கொழும்பு)

அமெரிக்க டொலருக்கு நிகரான இலங்கை ரூபாவின் பெறுமதி மேலும் வீழ்ச்சியடைந்துள்ளது.

கடந்த சில வாரங்களாக இலங்கை ரூபாவின் பெறுமதி தொடர்ந்து உயர்வடைந்து வந்த நிலையில் கடந்த மூன்று நாட்களாக ரூபாவின் பெறுமதி வீழ்ச்சியை நோக்கி செல்கின்றது.

இந்த நிலையில், இலங்கை மத்திய வங்கி நேற்று வெளியிட்டுள்ள நாணய மாற்று விகிதங்களின்படி, அமெரிக்க டொலரின் விற்பனை விலை 306.41 ரூபாவாகவும் கொள்வனவு விலை 296.90 ரூபாவாகவும் பதிவாகியுள்ளது.

மேலும், கனேடிய டொலரின் விற்பனை விலை 224.16 ரூபாவாகவும் கொள்வனவு விலை 214.39 ரூபாவாகவும் பதிவாகியுள்ளது. இதன்படி, யூரோ ஒன்றின் விற்பனை பெறுமதி 328.82 ரூபாவாகவும் கொள்வனவு பெறுமதி 315.33 ரூபாவாகவும் பதிவாகியுள்ளது.

அதேசமயம், ஸ்டெர்லிங் பவுண்டின் விற்பனை பெறுமதி 383.55 ரூபாவாகவும் கொள்வனவு பெறுமதி 368.69 ரூபாவாகவும் பதிவாகியுள்ளது. (நி-6)

தேர்தல்களை பிற்போடும் முயற்சிகளை எதிர்ப்போம்

இலங்கை சட்டத்தரணிகள் சங்கம்

(கொழும்பு)

தேர்தல்களை பிற்போடுவதை சிறிதளவும் சகித்துக் கொள்ளப்போவதில்லை என இலங்கை சட்டத்தரணிகள் சங்கம் தெரிவித்துள்ளது.

பாராளுமன்ற ஜனாதிபதி தேர்தல்களை பிற்போடுவதற்கான முயற்சிகள் இடம்பெற்றால் அதனை சிறிதளவும் சகித்துக் கொள்ளப்போவதில்லை.

அதனை எதிர்க்கவும் தயங்கப்போவதில்லை என இலங்கை சட்டத்தரணிகள் சங்கம் தெரிவித்துள்ளது.

தேர்தல்களை பிற்போடுவது சர்வஜனவாக்குரிமை குறித்த

மக்களின் நம்பிக்கைக்கு பாதிப்பை ஏற்படுத்தும் எனக் குறிப்பிட்டுள்ள இலங்கை சட்டத்தரணிகள் சங்கத்தின் தலைவர் கௌசல்ய நவரட்ண, மக்களின் வாக்குரிமைக்கு சவால் விடுக்கின்ற விடயமாகவும் இது மாறும் என தெரிவித்துள்ளார்.

ஜனாதிபதி தேர்தல், பாராளுமன்றத் தேர்தல்களில் எது முதலில் இடம்பெறவேண்டும் என தெரிவிக்கும் அரசமைப்பு ஏற்பாடுகள் எதுவும் இல்லை என குறிப்பிட்டுள்ள அவர் அரசமைப்பில் குறிப்பிடப்பட்டுள்ள காலத்திற்குள் இந்த தேர்தல்கள் இடம்பெறவேண்டும்

என்றே சட்டம் தெரிவிக்கின்றது.

மக்களால் தெரிவு செய்யப்பட்ட ஜனாதிபதிக்கு பதில் தற்போதைய ஜனாதிபதி ஆட்சி புரிகின்றார். என்றாலும், தற்போதைய ஜனாதிபதியின் பதவி காலம் இந்த நவம்பருடன் முடிவிற்கு வருகின்றது. நவம்பருக்கு முன்னர் ஜனாதிபதி தேர்தல் இடம்பெற வேண்டும் எனவும் குறிப்பிட்டுள்ளார்.

பாராளுமன்றத்தின் ஆயுட்காலம் முடிவடைந்ததும் பாராளுமன்ற தேர்தலை நடத்த வேண்டும். பாராளுமன்றத்தை அதற்கு முன்னர் கலைக்க முடியுமென்றால் ஜனாதிபதி

தேர்தலிற்கு முன்னர் பாராளுமன்ற தேர்தலை நடத்தலாம் எனவும் தெரிவித்துள்ளார்.

குறிப்பிட்ட காலத்திற்குள் தேர்தலை நடத்த வேண்டியது பாராளுமன்றத்தினதும் தேர்தல் ஆணையகத்தினதும் கடமை எனவும் அவர் தெரிவித்துள்ளார்.

தேர்தலை பிற்போடுவதற்கான ஏற்பாடுகள் எதுவும் அரசமைப்பில் இல்லை. இதற்கு அரசமைப்பு ஏற்பாடுகள் அவசியம். அரசமைப்பில் மாற்றங்களை மேற்கொள்வதன் மூலம் அல்லது பாராளுமன்றத்தின் மூன்றில் இரண்டு ஆதரவு மற்றும் சர்வஜன வாக்கெடுப்பின் மூலம் மாத்திரமே அதனை செய்ய முடியும் எனவும் குறிப்பிட்டுள்ள இலங்கை சட்டத்தரணிகள் சங்கத்தின் தலைவர் சர்வஜன வாக்கெடுப்பை நடத்த முடியுமென்றால் நிச்சயமாக உங்களால் தேர்தலை நடத்த முடியும் எனவும் குறிப்பிட்டுள்ளார். (நி-6)



பேராசிரியர் ச.வித்தியானந்தன் நூற்றாண்டு விழா

யாழ்ப்பாணம் தேசிய கல்விமியற் கல்லூரி

மே, 11, 12, 2024.



இறுதி ஓவரில் மீண்டது மும்பை

வீணானது பஞ்சாப்பின் போராட்டம்



ஐ.பி.எல்., போட்டியில் மும்பை அணி 9 ஓட்டங்கள் வித்தியாசத்தில் வெற்றி பெற்றது. போராடிய பஞ்சாப் அணி கடைசி ஓவரில் வீழ்ந்தது.

இந்தியாவில் ஐ.பி.எல்., தொடரின் 17 வது சீசன் நடக்கிறது. மொத்தம் 10 அணிகள் போதுகின்றன.

நேற்று மொகாலியில் நடந்த போட்டியில் பஞ்சாப் - மும்பை அணிகள் போட்டின.

கூர்யா விளாசல்

மும்பை அணிக்கு ரோகித் சர்மா, இஷான் கிஷான் (8) ஜோடி சுமாரான ஆரம்பம் கொடுத்தது. சூர்யகுமார், 34 வது பந்தில் அரைச்சதம் கடந்தார். காயத்தில் இருந்து மீண்டு வந்த பின் பங்கேற்ற நான்காவது போட்டியில் இவர் அடித்த இரண்டாவது அரைச்சதம் இது.

இரண்டாவது விக்ரெட்டுக்கு 81 ஓட்டங்கள் சேர்த்த போது ரோகித் (36), கர்ரான் பந்தில் ஆட்டமிழந்தார். போட்டியின் 16 வது ஓவரை ரபாடா வீசினார். இம்முறை சூர்யகுமார் 2 சிக்சர், ஒரு பவுண்டரி உட்பட 18 ஓட்டங்கள் குவித்தார். இவர், 53 பந்து களில் 78 ஓட்டங்கள் எடுத்து, கர்ரான் "வேகத்தில்" வீழ்ந்தார்.

ஹர்ஷல் நம்பிக்கை

அணித் தலைவர் ஹர்திக் பாண்ட்யா, வந்த வேகத்தில், கர்ரான் பந்தில் சிக்சர் அடித்து ஓட்டக் கணக்கை ஆரம்பித்தார். இவருடன் இணைந்த திலக் வர்மா, ஹர்ஷல் பட்டேல் பந்தில் சிக்சர் விளாசினார். பாண்ட்யா 10

ஓட்டங்கள் மட்டும் எடுத்து வெளியேறினார். கர்ரான் வீசிய 18 வது ஓவரில், 2 பவுண்டரி, 1 சிக்சர் என அடித்தார் ரிம் டேவிட்.

கடைசி ஓவரை வீசிய ஹர்ஷல் பட்டேல், 2வது பந்தில் டேவிட்டை (14) அவுட்டாக்கினார். 5வது பந்தில் ஷெப்பர்டை (1) திருப்பி அனுப்பினார். கடைசி பந்தில் நபி (0) ரன் ஆட்டமிழந்தார்.

20 ஓவர்களில் மும்பை 7 விக்ரெட்டுக்களை இழந்து 192 ஓட்டங்களைக் குவித்தது. திலக் வர்மா (34), ஆட்டமிழக்காமல் இருந்தார்.

அஷுதோஷ் ஆறுதல்

பஞ்சாப் அணிக்கு கர்ரான் (6), பிரப்சிம்ரன் (0), அறிமுக வீரர் ருசோவ் (1), லிவிங்ஸ்டன் (1) என "டாப் ஆர்டர்" வீரர்கள் ஒற்றை இலக்க ஓட்டங்களில் ஆட்டமிழந்தனர். ஹர்பிரீத் சிங் (13), ஜிதேஷ் சர்மா (9) நிலைக்கவில்லை. சஷாங்க் சிங் (41), அஷுதோஷ் சர்மா, இணைந்து போராடினர். 16ஆவது ஓவரை வீசினார் ஆகாஷ் மத்வால். இதில் அஷுதோஷ் 3 சிக்சர் விளாச, 24 ஓட்டங்கள் எடுக்கப்பட்டன. இவர், 23ஆவது பந்தில் அரைச்சதம் கடந்தார்.

மீண்டது மும்பை

கடைசி 24 பந்துகளில் 28 ஓட்டங்கள் தேவைப்பட்டன. பும்ரா வீசிய 17 வது ஓவரில் 3 ரன் மட்டும் எடுக்கப்பட்டன. அடுத்து கோயட்சீ ஓவரில் அஷுதோஷ் (61) ஆட்டமிழக்க, 2 ஓட்டங்கள் மட்டும் கிடைத்தன. பாண்ட்யா பந்தில் ஹர்பிரீத் (21) ஆட்டமிழக்க, மும்பை பக்கம் வெற்றி திரும்பியது. கடைசி ஓவரில் பஞ்சாப் வெற்றிக்கு 12 ஓட்டங்கள் தேவைப்பட்டன. "வைடாக்" வீசப் பட்ட முதல் பந்தில் ரபாடா (8) ரன் அவுட்டானார்.

பஞ்சாப் அணி

19.1 ஓவர்களில் 183 ஓட்டங்களுக்கு ஆட்டமிழந்தது.

போட்டியின் நாயகனாக பும்ரா தெரிவானார். (ம-7,10)

224 சிக்சர்கள்

மும்பை அணிக்காக அதிக சிக்சர் அடித்த வீரர்களில் முதலிடம் பிடித்தார் ரோகித் சர்மா. இவர் 205 போட்டியில் 224 சிக்சர் அடித்துள்ளார். இந்த வரிசையில் பொலார்ட் (189இல் 223), ஹர்திக் பாண்ட்யா (99இல் 104) அடுத்த இரு இடத்தில் உள்ளனர்.

இந்தியன் பிரிமியர் லீக் - 2024
இன்றைய போட்டி
 சென்னை சுப்பர் கிங்ஸ் vs லக்னோ சுப்பர் ஜெயன்ட்ஸ்
 ஏகானா கிரிக்கெட் அரங்கு, லக்னோ. இரவு 7.30 மணி

மயங்கிய ஆஸி வீரர் ஜாமின் கிடைக்காததால்



ஜாமின் மறுக்கப்பட்டதால் நீதிமன்றத்தில் மயங்கி சரிந்தார் முன்னாள் வீரர் மைக்கல் ஸ்லேட்டர்.

அவுஸ்திரேலிய டெஸ்ட் அணியின் முன்னாள் ஆரம்பத் துடுப்பாட்ட வீரர் மைக்கல் ஸ்லேட்டர் (வயது-54). இதுவரை 74 டெஸ்ட், 42 ஒருநாள் போட்டிகளில் விளையாடியுள்ளார்.

2004இல் ஓய்வு பெற்ற இவர் வர்ணனை பணியில் ஈடுபட்டார். கடந்த 2023, டிச. 5 முதல் ஏப். 12 வரை என, பல்வேறு நாளில் செய்த குற்றச் செயல்களுக்காக மைக்கல் கைது செய்யப்பட்டு பொலிஸ் காவலில் வைக்கப்பட்டார்.

நேற்று குயின்ஸ்லாந்தில் உள்ள மரூச்சிபூர் நீதிமன்றத்தில், மைக்கல் ஜாமின் மனு விசாரணைக்கு வந்தது. 19 பிரிவுகளில் வழக்குப் பதியப்பட்ட நிலையில் நீதிபதி எல்லிஸ், இவருக்கு ஜாமின் வழங்க மறுத்தார்.

இதையடுத்து உடனடியாக நீதிமன்றத்தில் மயங்கி சரிந்தார் மைக்கல். நீதிமன்ற பணியாளர்கள் உதவியால் மீண்டு வந்தார். அடுத்து மே மாத கடைசியில் மீண்டும் நீதிமன்றில் ஆஜராக வேண்டும் என உத்தரவிட்டார்.

தோனி போல 'பினிஷிங்' படலர் உற்சாகம்

"தோனி, கோலி போல கடைசி வரை களத்தில் இருந்து அணியை வெற்றிக்கு கொண்டு சென்றேன்," என படலர் தெரிவித்துள்ளார்.

கொல்கத்தா ஈடன் கார்டன் மைதானத்தில் நடந்த ஐ.பி.எல்., லீக் போட்டியில் கொல்கத்தா - ராஜஸ்தான் அணிகள் போட்டின.

இதில் கொல்கத்தா (223/6) இலக்கைத் தூரத்திய ராஜஸ்தான் அணி ஒரு கட்டத்தில் 14 ஓவர்களில் 128/6 ஓட்டங்களை எடுத்திருந்தது. கடைசி 36 பந்துகளில் 96 ஓட்டங்கள் தேவைப்பட்டன.

இந்நிலையில் களத்தில் இருந்த படலர், சிறப்பான துடுப்பாட்டத்தை வெளிப்படுத்தினார். 60 பந்துகளில் 107 ஓட்டங்கள் குவித்த இவர், கடைசி வரை ஆட்டமிழக்காமல் இருந்து ராஜஸ்தான் (224/8) அணியை வெற்றி பெறச் செய்தார்.

இதுகுறித்து படலர் கூறியதாவது, நம்பிக்கையுடன் செயற்பட்டால் எந்த செயலிலும் வெற்றி கிடைக்கும். இது தான் கொல்கத்தாவுக்கு எதிரான



போட்டியில் நடந்தது. இத்தொடரின் ஆரம்பத்தில் "போர்ட்" இல்லாமல் சற்று தடுமாறிக் கொண்டிருந்தேன். இதனால் ஏமாற்றமான மனநிலை ஏற்படும் போது, உங்களுக்கு நீங்களே கேள்வி கேட்டுக் கொள்ள வேண்டும். பொறுமையாக இருக்க முயற்சி செய்தால், இழந்த "பார்மை" மீட்டு விடலாம் நினைத்தேன்.

தோனி, கோலி போன்ற வீரர்கள் கடைசி வரை ஆட்டமிழக்காமல் இருந்து அணியை வெற்றி பெறத் செய்துள்ளதை, ஐ.பி.எல்., தொடரில் பல முறை பார்த்துள்ளேன். இதுபோல நானும் சிறப்பாக செயற்பட முயற்சித்தேன். இவ்வாறு அவர் கூறினார். (ம-7,10)

லங்கா மஹால் (PVT) LTD
உள்நாட்டு, வெளிநாட்டு
விறைவுப் பொதிகள் சேவை
 அதிவிரைவாக குறைவான விலையில்
 கிடைக்கக்கூடிய விறைவுப் பொதிகள்
 வந்து பொதிகள் சேமிக்கப்படுகின்றன.
உடனடி சேவை

இந்தியாவில் இருந்து கிடைக்கக்கூடிய ஆகிய மற்றும்
 கடல்வழி மார்ச்சுடாக நேரடியாக கிடைக்கக்கூடிய
 செய்யப்படும் விறைவு பொதிகள் சேவை.

இந்தியா தொடர்புகளுக்கு :
00919566156719

WESTERN UNION MoneyGram Ria MONEY
 ஸ்டாக் வெளிநாட்டுகளிலிருந்து அனுப்பப்படும் பணத்தினை
 எம்.டி.ம் கிடைத்து விரைவாக பெற்றுக்கொள்ளலாம்.

யாழ்ப்பாணம், கிளிநொச்சி, மூலத்தேவ, வவுனியா,
 மன்னார், மட்டக்களப்பு, திருகோணமலை, கொழும்பு,
077 839 3974

நாட்டில் நிலவும் வறட்சியால் 11,413 பேர் பாதிப்பு

அனர்த்த முகாமைத்துவ நிலையைத் தெரிவிப்பு

(கொழும்பு)

நாட்டில் நிலவும் வறட்சி யான காலநிலையால் 3, 646 குடும்பங்களைச் சேர்ந்த 11 ஆயிரத்து 413 பேர் பாதிக்கப்பட்டுள்ளதாக அனர்த்த முகாமைத்துவ நிலையைத் தெரிவித்துள்ளது.



கம்பஹா மாவட்டத்திலேயே அதிகளவான குடும்பங்கள் வறட்சியினால் பாதிக்கப்பட்டுள்ளதாக அனர்த்த முகாமைத்துவ நிலையைத் தெரிவித்துள்ளது.

அந்தவகையில், கம்பஹா மாவட்டத்தில் மாத்திரம் 2 ஆயிரத்து 487 குடும்பங்களைச் சேர்ந்த 7 ஆயிரத்து 461 பேர் பாதிக்கப்பட்டுள்ளதாக சுட்டிக்காட்டப்பட்டுள்ளது.

அதேநேரம், வறட்சியான காலநிலை காரணமாக கேகாலை மாவட்டத்தில் 2 ஆயிரத்து 813 பேரும், கிளிநொச்சி மாவட்டத்தில் 949 பேரும், புதுளை மாவட்டத்தில் 190 பேரும், பாதிக்கப்பட்டுள்ளதாக அனர்த்த முகாமைத்துவ நிலையைத் தெரிவித்துள்ளது. (நி-6)

உயிர்த்த ஞாயிறு தாக்குதலில் உயிரிழந்தவர்களுக்கு அஞ்சலி

(கொழும்பு) நாளை மறுதினம் ஞாயி பேராயர் மல்கம் கர்தி உயிர்த்த ஞாயிறு தின ற்றுக்கிழமை காலை னால் ரஞ்சித் ஆண்டகை தாக்குதலில் உயிரிழந்த 8.45 மணிக்கு இரண்டு அனைவருக்கும் அஞ்சலி நிமிட மௌன அஞ்சலி டுக்கொண்டுள்ளார். செலுத்தும் வகையில் செலுத்துமாறு கொழும்பு 20 ஆம் திகதி பிற்

பெயர்மாற்ற அறிவித்தல்

கல்விளாண் சுழிபுரம் மேற்கில் வசிக்கும் செல்வத்துரை கிருஷ்ண கிளங்கேஸ்வரன் எனும் பெயரை 19.04.2024 இன்று முதல் கிளங்கேஸ்வரன் என பெயர் மாற்றம் செய்கிறேன். எனவே இனிவரும் காலங்களில் என் சார்ந்த சகல ஆவணங்களிலும் இப் பெயரையே பயன்படுத்துவேன் என இலங்கை வாழ் சனநாயக குடியரசின் கீழ் வாழும் மக்கள் அனைவருக்கும் அறியத் தருகின்றேன். (496)

பகல் முதல் 21 ஆம் திகதி காலை வரை கொழும்பு கொச்சிக் கடை தேவாலயத்தில் இருந்து சமய ஊர்வலம் இடம் பெறவுள்ளதாகவும் தெரிவிக்கப்பட்டுள்ளது. (நி-6)

உண்மையுள்ள-செல்லத்துரை கிளங்கேஸ்வரன்

11 ஆம் ஆண்டு நினைவு நாள்



தோற்றம்
16
09
1981

மறைவு
19
04
2013

ஊரர். மகாதேவன் சதீஷ்குமார் (வண்டன்)

காலமெல்லாம். எம்மை காத்திருப்பாய் என்றிருக்க- நீ கண்ணீரை தந்துவிட்டு விண்ணோடு சென்று விட்டாய் சூனாலும் சூறவில்லை எம் ஆயர் உன் அன்பு முகமும் நேசப் புன்னகையம் மறையவில்லை எமைவிட்டு வருடங்கள் நீளலாம்- சூனால் உன் நினைவுகள் என்றும் நீங்காது!

வல்லை வீதி, தொண்டிமாவாறு.

இராசிபலன்

19.04.2024
 சித்திரை 06, வெள்ளிக்கிழமை, ஐகாதசி முன்னிரவு 10.20 மணிவரை
 மகம் பிற்பகல் 1.09 மணிவரை
 சுபநேரம் -6.02-7.32 மணிவரை
 இராகுகாலம் -10.32-12.02 மணிவரை
 ஐகாதசி விரதம் சந்திராஷ்டமம் மூலம், பூரடம்.
வளவன்

மேஷம்
 தொட்ட காரியங்களில் முன்னேற்றம் காணும் நாள், வழிபாடு ஆனந்தம் தரும், சுப நிகழ்வுகளில் கலந்து கொள்ள அழைப்புகள் வந்து சேரலாம், தாழ்ந்த சபாவமுண்டு.

கடகம்
 பணத்தேவைகள் பூர்த்தியாகும் வாய்ப்புண்டு, தொலை தூரத்திலிருந்து சுப செய்திகள் வந்து சேரலாம், சுப நிகழ்வுகளில் கலந்து கொள்ள அழைப்புகள் வந்து சேரலாம்.

துலாம்
 குடும்பத்தில் குதா கலம் தரும் சம்பவங்கள் இடம்பெறலாம், திடீர் பணவரவால் மகிழ்ச்சியடைவீர்கள், வருமானம் திருப்தி தரும் வகையில் அமையும்.

மகரம்
 உடல் ரீதியான உபாதைகள் ஏற்பட்டு உற்சாகம் குறையலாம், தொழிலில் கவனத்துடன் செயற்படுவது நல்லது, மனதில் இனம் புரியாத கவலைகள் தோன்றி மறையும்.

ரிஷபம்
 தொலைபேசி வழியில் கேட்கும் செய்திகளால் உற்சாகமடைவீர்கள், பணிபுரியும் இடத்தில் பெயரும், புகழும் கூடும் நாள், சுகங்களும் சந்தோசங்களும் அதிகரிக்கும் நாள்.

சிம்மம்
 குடும்பத்தில் சுகமையும், பொறுப்புக்களும் வந்து சேரலாம், வழிபாட்டால் ஆனந்தம் காண வேண்டிய நாள், போசன சுகமுண்டு, அடுத்தவர் விவகாரங்களில் அக்கறை காட்டுவீர்கள்.

கிடுச்சிம்
 பொது நல ஈடுபாடு அதிகரிக்கும், உறவினர்கள் உங்கள் இல்லம் தேடி வரலாம், தொலைபேசி வழியில் சுப தகவல்கள் வந்து சேரலாம், வழிபாட்டுச் சிந்தனை மேலோங்கும் நாள்.

கும்பம்
 புதிய பொருட்களை வாங்கும் எண்ணம் உருவாகும், வழிபாட்டில் ஆர்வம் கூடும், கல்யாணக் கனவுகள் நனவாகலாம், இனிமையான அனுபவங்கள் ஏற்படலாம்.

மிதுனம்
 பாகப்பிரிவினைகள் சுமுகமாக அமையும், பொருளாதார நிலையில் முன்னேற்றம் காணும் நாள், வாகன சுகத்தால் வளம் காணும் நாள், போசன சுகமுண்டு.

கன்னி
 வரம் தரும் தெய்வங்களை வழிபடச் செல்ல வேண்டிய நாள், தொழில் ரீதியான பயணங்கள் இடம்பெறலாம், பொறுமையாக நடந்து காரியம் சாதிக்க வேண்டிய நாள்.

தனுசு
 வீண் பழிகள் அகல விரைந்து நடவடிக்கை எடுப்பீர்கள், மருத்துவச் செலவுகள் குறைந்து மனநிம்மதி கிடைக்கும், தடைப்பட்ட காரியங்கள் கைகூடும்.

மீனம்
 உங்களின் திறமைகள் வெளிப்படும் நாள், நல்லவர்களின் அறிவுரையும் ஆதரவும் கிடைக்கும், வழிபாட்டில் ஆர்வம் கூடும், ஆரோக்கியம் சீராகும்.

குரோதி வருட புத்தாண்டுப் பலன்கள்

ஊாதகர்

கடக ராசியின் அதிபதி சந்திரன் வெகு வேக கிரகம். இந்தப் புத்தாண்டில் இவர் அமர்ந்திருப்பது விரைய வீட்டில் நல்ல நாளிலே. இந்த கடக ராசிக் காரர்கள் ஓடி கொண்டு இருப்பார்கள். சும்மா ஆடுறவனுக்கு சலங்கை கட்டின கதையாகி விடும். எப்போதும் ஒரு பரபரப்பு இருந்து கொண்டே இருக்கும்.

இதற்கு காரணம் இவர்களுக்கு கிடைக்கும் தலைமை பதவி சுகம். காணாததைக் கண்டது மாதிரி குதிப்பர். அவசரத்தில் அண்டாவுக்குள் கை போகாது என்பர். அது போல் இந்த வருடம் இந்த கடக ராசியார் எளிதில் முடிய வேண்டிய வேலைகளையும் சிக்கலாகி தவிப்பர்.

தனம்

இந்த வருடம் பண வரவு மிகவும் நல்லது. இதற்கு காரணம் இவர்களுடைய வேலையில் கிடைக்கும் பதவி உயர்வாக அமையும். சிலர் அரசுப் பணி கிடைப்பதால் வெகு மேன்மை பெறுவர். இந்த கடக ராசி குழந்தைகளின் தந்தை மிக நல்ல வேலை கிடைக்க பெறுவார். அல்லது புது தொழில் ஆரம்பித்து விடுவார்.

வாக்கு

இவர்கள் வாக்கு காத்திரம் பெறும். வாக்கில் தீட்சன்யம் அமரும். இவர்கள் ஒரு சொல் சொன்னால் நிறைய வேலை நடக்கும் என்ற நல்ல பெயரை இவரது வாக்கு கொடுக்கும். நிறைய சிறு வயது மனிதர்களுக்கு ஆசீர்வாதம் வழங்குவர்.

குடும்பம்- குடும்ப நிலையில் வெகு கௌரவம் கிடைக்கும். குடும்ப சம்பந்தமான சேவை ஒன்று பாராட்டுதலுக்குரியதாய் இவர்களது தந்தையின் செயல் ஒன்று அளப்பரிய பெருமை பெற்றுத் தரும். அரசு சார்பில் வெகுமானம் கிடைக்கும். அரசு வேலை அந்த குடும்பத்தில் ஒருவருக்கு கிடைக்கும். இவர்கள் குடும்பத்தில் நிறைய தங்கம் இந்த வருடம் வாங்குவார்கள்.

சகோதரம்

உங்கள் சகோதரனுக்கு சிறு தடங்கலுக்கு பின் திருமணம் நடக்கும். வெளி நாட்டுக்கு சகோதரன் சென்றால் செலவு உங்களுக்கு அதிகமாகும்.

வெளிநாடு சம்பந்தமான ஒப்பந்தம் ஒன்று சிறு தடைக்குப் பின் உறுதி செய்யப்படும். கைபேசியை மாற்றுவீர்கள். நிறைய சிறு தூர



பயணம் உண்டு. பணியாளர்கள் அடிக்கடி மாறுவர்.

வீடு

இந்த வருடம் கண்டிப்பாக அடுக்குமாடி குடியிருப்பு வாங்குவீர்கள். மனை விடயம் இழுத்தடிக்கும். புது வாகன வசதி உண்டு. பள்ளி, கல்லூரி மாணவர்கள் தங்களின் பாடப்பிரிவில் தலைமை ஏற்பர். இந்த ராசி குழந்தைகளின் தாயார் ஒரு பதவி உயர்வு பெறுவார். உங்களில் சிலர் பசு மாடு வளர்க்க ஆரம்பித்து விடுவீர்கள். உங்கள் குடியிருப்பின் மேற் பார்வை செயலாளராக உயர்வு பெறுவீர்கள்.

நிறைய மீனவர்கள் நல்ல லாபம் சம்பாதிப்பதோடு உங்கள் பகுதி மீனவர்களுக்கு தலைவராகவும் ஆவீர்கள் விவசாயிகள், பழமையான பயிர்களை காப்பதோடு, பயிர்காவலன் போன்ற பட்டமும் பெறுவீர்கள். விவசாய சங்கத்தலைவராக தேர்ந்தெடுக்கப்படுவீர்கள்.

சந்ததி

குழந்தை வரம் வேண்டுவோர், பிரார்த்தனைகள் மட்டுமே செய்ய இயலும். உங்கள் வாரிசுகளினால் கொஞ்சம் அவமானப்படு

நேரிடும். அது வாரிசுகளின் காதல் விடயமாகவும் இருக்கலாம். வெகு துன்பத்தைத் தரும்.

பங்கு வர்த்தகம் பக்கம் கூட தலை வைத்து பார்க்கக்கூடாது. பங்கு வர்த்தகம் வெகு நட்டம் கொடுக்கும். கலைஞர்கள் தங்கள் தொழில் சார்ந்து சுமாரான நன்மை பெறுவர். ஆனாலும் வேறு வகையான வழியில் வெகு துன்பம் பட நேரிடும்.

நோய்

உங்களுக்கு உஷ்ணம் சம்பந்தமான நோய் மிகும். தலை ரொம்ப வலிக்கும். அதற்கு மருத்துவர் கண்ணாடி போட்டுக்கொள்ள சொல்வார். கடக ராசியினருக்கு அரசு வேலை கண்டிப்பாக கிடைக்கும்.

உங்கள் மீதுள்ள வழக்குகளில் வெற்றி மற்றும் பெருமையும் கிடைக்கும்.

உங்கள் தொழிலில், உங்களுக்கு சமமான எதிரிகள் தோன்றுவர்.

திருமணம்

இந்த வருடம் திருமண விடயம் என்பது நிறைய வில்லங்கத்தோடு நடக்கும். அனேகமாக காதல் திருமணமாக இருக்கும். அதுவும் ஊரை போல் நாட்டைப் போல் திருமணம் மண்டபம், கோவில்களில் நடக்காமல் பொலிஸ் ஸ்டேஷனில் நடக்கும். திருமணத்தில் சண்டையும் ரத்தம் சிந்துதலும் உண்டு.

கலப்பு திருமணமாக இருக்கும். நாடு விட்டு நாடு வந்தும் கல்யாணம் ஆகும். சில ஏமாற்று நபர்கள், பெண்ணை காதலித்து தவிக்க விட்டு, பெண் குழந்தை யோடு பஞ்சாயத்து பேசி திருமணம் செய்வர்.

இந்த வருடம் வரும் வியாபார பங்குதாரர்கள் பொல்லாதவர்களாக இருப்பர்.

எதிர்பாராத

இடையூறு

ஏற்கெனவே கடக ராசியாருக்கு அஷ்டம சனி உள்ளது. இந்த சூழலில் அங்கு செவ்வாயும் இணைந்து உள்ளது. உங்கள் விடயம் பணம் என இதில் ஏதோ



வயதானவர்கள் இருப்பின் அவர்களை கவனமாக கவனித்துக் கொள்ளுங்கள் சிறுநீரகம், அடி வயிறு அல்லது காலில் அறுவை சிகிச்சை செய்யும் நிலை ஏற்படும். வயதானவர்கள் பெயரில் பைரவருக்கு சனிக்கிழமை தோறும் விளக்கேற்றி அர்ச்சனை செய்யவும்.

அதிர்ஷ்டம்

இந்த வருடம் கடக ராசியின் பெற்றோர் அதிர்ஷ்ட காற்றை அனுபவிப்பர். மற்றைய கடக ராசியினர் வீடு வாங்குவது, வாகனம் புகுபண்ணுவது, ஒப்பந்தம் கையெழுத்திடுவது, வெளி நாட்டு வர்த்தக தொழிலில் முதன்மை அடைவது என ஒரே ஒஹோதான். உயர் கல்வி கற்கும் முதுநிலை கல்வி மாணவர்கள் அரசு உதவியுடன் ஒரு தொழிலை தொடங்க இயலும். அதற்கான முயற்சியை மேற்கொள்ளுங்கள்.

தொழில்

இந்த வருடம் உங்களுக்கு அளப்பரிய நன்மைகளை அளித்தாலும் தொழில் மட்டும் சற்று நெருடலாக உள்ளது. உங்கள் தொழிலில் ஏதோ ஒரு நெருக்கடி ஏற்படும். அது உங்களின் உடல்நிலை பாதிப்பால் அல்லது உங்கள் வாரிசும் மனைவியும் சண்டையிடுவதாலும் தொழில் அல்லாடும், இடத்தின் மீதுள்ள பூர்வீக வழக்கும் உங்களை தலைசுற்ற வைக்கும்.

வணிகம், வியாபாரத்தை இழுத்து மூடாமல் உங்கள் தந்தை அல்லது அவரது ஆசீர்வாதம், பற்றிய குடும்பத்தார், நிறைய பணம் என இதில் ஏதோ

ஒன்று தொழிலை கரைசேர்த்து விடும். சூரிய வழிபாடு, உங்கள் தொழிலுக்கு வலு சேர்க்கும்.

லாபம்

லாபாதிபதி உச்சம். எனவே பணவரவு, எண்ணிய எண்ணம் ஈடேறுதல் இவை டபுள் ஓகே தான். உங்கள் யோகத்தில் வெளி நாட்டு சம்பந்தம் கண்டிப்பாக உண்டு. இந்த வருடம் ஒப்பந்தங்கள் நல்ல லாபம் ஈட்டி தரும்.

அரசியல்

என்பது மிகப்பெரிய அதிஷ்டம் தரும். அரசியலில் உங்கள் தந்தையின் அனுசரணை அதிகம் உண்டு. வெற்றி வாய்ப்புகள் அதிகம் இருக்கும். இந்த வருடம் தேர்தல் வந்தால், உங்களுக்கு நிறைய செலவோடு, வெற்றி பெறுவீர்கள்.

விரயம்

இந்த வருடம் உங்கள் செலவுகளும், பயணங்களும், ஒவ்வொன்றும் நல்ல யோகம் தரும். வெளிநாட்டு பயணம் அளப்பரிய அதிர்ஷ்டம் தரும். வெளிநாடு மட்டுமல்ல அதிகம் அலைந்து திரிய வேண்டியிருக்கும். அட அரசியலில் குதிகும்போது இதெல்லாம் சாதாரணமப்பா!

பரிகாரம்

உங்கள் ராசிநாதன் பன்னிரண்டில் இருப்பதால், இந்த வருடம் கண்டிப்பாக, ஒரு தடவையாவது அம்பாளை தரிசனம் செய்ய வேண்டும்.

சனி + செவ்வாய் சேர்க்கைக்கு திங்கட்கிழமைகளில், அல்லி பூ மாலை, சவ்வரிசி பாயசம், சந்தன கலர் துணியில் 20 மிளகை மூட்டை கட்டி தீபம் ஏந்தவும்.

எப்போதும் அலைந்து கொண்டே வேலை செய்யும் வயதான பெண்களின் தேவையைக் கேட்டறிந்து உதவுங்கள். இந்த வருடம் கடக ராசியினர் 60% மார்க் பெறுகிறார்கள்.

(தொடரும்)

பாடசாலை நேரங்களில் பயணிக்க

கனரக வாகனங்களுக்குத் தடை

யாழ்.ஒருங்கிணைப்பு குழுக்கூட்டத்தில் தீர்மானம்

(யாழ்ப்பாணம்)

யாழ்.மாவட்டத்தில் பாடசாலை ஆரம்பமாகும், நிறைவடையும் நேரத்தில் பாடசாலை சூழலில் கனரக வாகனங்கள் போக்குவரத்தில் ஈடுபடுவதற்கு தடைவிதிக்கப்பட்டுள்ளது.

யாழ்.மாவட்டத்தில் மேற்கொள்ளப்படும் மற்றும் முன்னெடுக்கப்படவுள்ள அபிவிருத்தித் திட்டங்களை வினைத்திறனாக முன்னெடுக்கும் வகையில் அனுமதி வழங்குவதற்கான கலந்துரையாடல் மாவட்ட ஒருங்கிணைப்புக் குழுவின் தலைவர் அமைச்சர் டக்ளஸ் தேவானந்தா தலைமையில் இணைத்தலைவரும் வடக்கு மாகாண ஆளுநருமான பி.எஸ். சார்ள்ஸின் பிரசன்னத்துடன் நேற்று மாவட்ட செயலகத்தில் இடம் பெற்ற கூட்டத்திலே இத்தீர்மானம் மேற்கொள்ளப்பட்டுள்ளது.


முன்பதாக பிரதான வீதிகளில் பாடசாலை நேரங்களில்



குறித்த கனரக வாகனங்கள் வேகமாகவும் வீதி அபிவிருத்தி சட்டவிதி முறைகளை கருத்தில் கொள்ளாமலும் செல்வதால் மாணவர்கள் கல்வி நடவடிக்கைகளுக்காகவும் பின்னர் வீடு செல்லும்

போதும் விபத்துக்களை எதிர்நோக்குவதாக குற்றம் சாட்டப்பட்டிருந்தது.

இந் நிலையிலேயே குறித்த நடவடிக்கை எடுக்கப்பட்டுள்ளமை குறிப்பிடத்தக்கது. (நி-6-33-106)



போதைப்பொருளுக்கு அடிமையாகியுள்ள கைதிகளைப் புனர்வாழ்வுளித்து குறிப்பாகப் பெண் கைதிகளுக்கான மறுவாழ்வுச் சிகிச்சைத் திட்டம் ஒன்று INTERNATIONAL MEDICAL HEALTH ORGANIZATION (IMHO) RATNAM FOUNDATION இணைந்து யாழ். சிறைச்சாலையில் அண்மையில் அங்குராற்பணம் செய்து வைக்கப்பட்டது.


பெண்கள் சுகநல நிலைய திறப்பு விழா

(யாழ்ப்பாணம்)

அவுஸ்திரேலிய வைத்திய நபுணர் அ.பாலசுப்பிரமணியம் சாவத்திரதேவி தம்பதிகளின் நிதிப் பங்களிப்பில் சிவபூமி அறக்கட்டளை, யாழ்.போதனாமருத்துவமனை மற்றும் மருத்துவபீடம் இணைந்து உருவாக்கியுள்ள பெண்கள் சுகநல நிலைய திறப்பு விழா நாளை

மறுதினம் ஞாயிற்றுக்கிழமை காலை 9.30 மணிக்கு யாழ். இல 61, முதலாம் குறுக்குத் தெரு, சிவபூமி இல்லத்தில் நடைபெறவுள்ளது.

சிவபூமி அறக்கட்டளை தலைவர் கலாநிதி.ஆறு.திருமுருகன் தலைமையில் இடம்பெறவுள்ள நிகழ்வில் பிரதம விருந்தினராக ஜனாதிபதி சட்டத்தரணி எஸ்.ஆர்.கனக் ஈஸ்வரன் கலந்து கொள்ளவுள்ளார். (நி-6)



ஊரெழு கிழக்கு நாவலம்பதி ஞானவைரவப் பெருமாள் திருக்கோவிலின் அலங்கார உற்சவம் அண்மையில் கொடியேற்றத்துடன் பக்திபூர்வமாக இடம்பெற்றது.

முனைவர் கு.சின்னப்பனின் சொற்பொழிவு கலாசாலையில்

(யாழ்ப்பாணம்) தமிழ்நாடு தஞ்சாவூர் தமிழ்ப் பல்கலைக்கழகக் கல்வியியல் புலத் தலைவர் பேராசிரியர் முனைவர் கு. சின்னப்பன் வழங்கும் அதிதி உரை எதிர்வரும் 22 ஆம் திகதி திங்கட் கிழமை காலை 9 மணிக்கு கோப்பாய் ஆசிரியர் கலாசாலை ரதி லட்சுமி மண்டபத்தில் கலாசாலை அதிபர் சந்திர

மௌலீசன் லலீசன் தலைமையில் நடைபெறவுள்ளது. இந்நிகழ்வில் "ஆசிரியர் கல்வியின் சமகாலச் செல்வநறி" என்ற பொருளில் உரை இடம்பெறும். நிகழ்வில் அதிதி அறிமுக உரையை யாழ்ப்பாணப் பல்கலைக்கழகக் கல்வியியல் துறை விரிவுரையாளர் இரத்தின சிங்கம் சர்வேஸ்வரா ஆற்றவுள்ளார். (நி-6-33)

அத்துமீறி தாமரைப்பூ பறித்தவர் தொடர்பில் பொலிஸில் முறைப்பாடு

(சாவகச்சேரி) சாவகச்சேரிப் பொலிஸ் பிரிவுக்குட்பட்ட மறவன்புலோ பகுதியில் அமைந்துள்ள ஆலயம் ஒன்றின் குளத்தில் தாமரைப் பூ பறித்த நபர் மீது ஆலய உரிமையாளர் சாவகச்சேரிப் பொலிஸ் நிலையத்தில் முறைப்பாடு செய்துள்ளார். நேற்று முன்தினம் மேற்படி சந்தேக

நபர் அத்துமீறி நுழைந்து தாமரைப் பூ பறித்ததாகவும் அதனைத் தட்டிக்கேட்ட போது தகாத வார்த்தைகளை பயன்படுத்தியதாகவும் தெரிவித்து முறைப்பாடு செய்யப்பட்டிருப்பதாக தெரிய வருகிறது. இது தொடர்பான மேலதிக விசாரணைகளை சாவகச்சேரிப் பொலிஸார் முன்னெடுத்து வருகின்றனர். (நி-6-30)

கல்யாணமாலை சர்வதேச திருமண சேவை

இவர்களுக்கு மணமகள் தேவை	இவர்களுக்கு மணமகன் தேவை
பிறப்பு: 1991 - இந்து நட்சத்திரம்: சுவாதி கி.பா: 15 உயரம்: 5' 8" தகைமை/தொழில்: Civil Engineer, Assistant Engineer(uk) எதிர்பார்ப்பு: படித்த பெண். வெளிநாடு(uk) தொ.இ: B/14494	பிறப்பு-1998-இந்து நட்சத்திரம்: திருவோணம் உயரம்: 5' 1" தகைமை/தொழில்: O/L எதிர்பார்ப்பு: தகுதியான ஆண் தொ.இ: G/13033
பிறப்பு: 1995 -இந்து நட்சத்திரம்: மிருகசீரிடம் உயரம்: 5' 6" தகைமை/தொழில்-Engineering, நீர்ப்பாசன பொறியியலாளர் எதிர்பார்ப்பு: படித்த அரச தொழில் தொ.இ: B/14497	பிறப்பு-1996-இந்து நட்சத்திரம்: மகம் கி.பா: - 60 உயரம்: 5' 5" தகைமை/தொழில்: BSc எதிர்பார்ப்பு: அரச. தனியார் உத்தியோகம், வெளிநாடு தொ.இ: G/13037
பிறப்பு: 1984- இந்து நட்சத்திரம்: பூரட்டாதி கி.பா: 40 உயரம்: 5' 11" தகைமை/தொழில்: HNDA, BCom, DO எதிர்பார்ப்பு: உத்தியோகம், விவாகரத்தானவர்கள் தொ.இ: B/14498	பிறப்பு -1998 - இந்து நட்சத்திரம்: திருவோணம் கி.பா: - 78 உயரம்: 5' 8" தகைமை/தொழில்: BSc எதிர்பார்ப்பு: அரச உத்தியோகம் தொ.இ: G/13076
பிறப்பு: 1991- இந்து நட்சத்திரம்: பூரம் கி.பா: 10 உயரம்: 5' 5" தகைமை/தொழில்:- A/L, Supervisor (pvt) எதிர்பார்ப்பு: படித்த பெண் தொ.இ: B/12950	பிறப்பு -1994-இந்து நட்சத்திரம் - பூரட்டாதி உயரம்: 5' 6" தகைமை/தொழில்: Software Engineer எதிர்பார்ப்பு: தகுதியான வரன் தொ.இ: G/13077

கல்யாணமாலை
 இல. 144, பிறவுன் வீதி, யாழ்ப்பாணம்
 தொடர்பு:- 021 720 1005, 021 221 5434
 E-mail:- kalyanamalai.jaffna@gmail.com
 அலுவலக நேரம்:- காலை 9 மணி தொடக்கம் மாலை 5 மணிவரை
 விடுமுறை தினம்:- ஞாயிற்றுக்கிழமை

புதிதாகக் கட்டணம் 4000 ரூபாய் மட்டும்



பிரதமர் நெதன்யாகுவின் விடாப்பிடி அதிகரிக்கும் போர் பதற்றம்



(இஸ்ரேல்)
இஸ்ரேல் தன்னை தற்காத்துக் கொள்ள சொந்த முடிவை எடுக்கும் என்று அந்நாட்டு பிரதமர் பெஞ்சமின் நெதன்யாகு தெரிவித்துள்ளார்.

இதுதொடர்பாக அமைச்சரவைக் கூட்டத்தில் பேசிய அவர், "இஸ்ரேல் தனது நட்பு நாடுகளின் ஆலோசனைக்கு முரண்பட்டாலும், இஸ்ரேல் தனது சொந்த முடிவுகளை எடுக்கும். தன்னைப் பாதுகாத்துக் கொள்ள தேவையான அனைத்தையும் செய்யும்" என்று அவர் தெரிவித்தார்.

இங்கிலாந்து மற்றும் ஜேர்மனியின் வெளியுறவுத் துறை அமைச்சர்களை சந்தித்த பின்னர் நேற்று முன்

தினம் நடைபெற்ற அமைச்சரவைக் கூட்டத்தில் நெதன்யாகு இதனைத் தெரிவித்தார்.

முன்னதாக ஜேர்மனியும், இங்கிலாந்தும் ஈரானின் தாக்குதலுக்குப் பிறகு நிதானத்தைக் கடைப்பிடிக்குமாறு இஸ்ரேலுக்கு அழைப்பு விடுத்திருந்தன.

ஈரானுடனான எந்தவொரு கூடுதல் நேரடிப் பகைமையும் மத்திய கிழக்கில் முழுமையான போருக்கு வழிவகுக்கும் என்று எச்சரித்துள்ளன.

இருந்த போதும், ஈரானுக்கு தக்க பதிலடி கொடுக்க உள்ளதாக இஸ்ரேல் உறுதியாக தெரிவித்துள்ளமை பதற்றத்தை அதிகரித்துள்ளது. (நி-6)

785 ஆவது நாளாக தொடரும் உக்ரைன்-ரஷ்யா போர்



(கீவ்)
உக்ரைன் மீது ரஷ்யா நடத்திய ஏவுகணை தாக்குதலில் 11 பேர் உயிரிழந்துள்ளதுடன் 22 பேர் படுகாயமடைந்துள்ளனர்.

உக்ரைனின் தலைநகர் கீவ் நகரில் இருந்து சுமார் 150 கிலோமீற்றர் தொலைவில் உள்ள செர்னியிவில் நகரிலுள்ள 8 மாடிகள் கொண்ட அடுக்குமாடி கட்டடம் மீது நடத்தப்பட்ட தாக்குதலிலேயே இந்த உயிரிழப்புக்கள் நிகழ்ந்துள்ளதாக உக்ரைன் உள்நாட்டு அமைச்சகம் தெரிவித்துள்ளது.

உக்ரைன் - ரஷ்யா இடையேயான போர் 2 ஆண்டுகளை கடந்து 785 ஆவது நாளாகவும் நீடித்து வரு

கிறது. இந்த போரில் ஆயிரக்கணக்கானோர் உயிரிழந்து வருகின்றனர்.

அமைதிப் பேச்சுவார்த்தைக்கு இரு நாடுகளும் உடன்படாத நிலையில் போர் தொடர்ந்தும் நீடித்து வருகிறது.


இந்தப் போரில் உக்ரைனுக்கு ஆயுத உதவிகளை அமெரிக்கா உள்ளிட்ட மேற்கத்தேய நாடுகள் வழங்கி வருகின்றன.

இரு நாடுகளும் மாறி மாறி ஏவுகணை மற்றும் ட்ரோன் தாக்குதலை நடத்தி வருவதனால், உயிரிழப்புகளின் எண்ணிக்கை மேலும் அதிகரித்து வருகின்றமை குறிப்பிடத்தக்கது. (நி-6)

பாரதம்

தோர்தல் திருவிழாவுக்கு

முதல் கட்ட வாக்குப் பதிவு



அடுத்து, ஏப்ரல் 26, மே 7, 13, 20, 25, ஜூன் 1 என மொத்தம் 7 கட்டங்களாக இந்திய நாட்டின் 18 ஆவது மக்களவை பொதுத் தேர்தல் நடைபெறுகிறது. வாக்கு எண்ணிக்கை ஜூன் 4 ஆம் திகதி நடைபெற உள்ளது. இந்திய தேசத்தை அடுத்த

5 ஆண்டுகளுக்கு ஆட்சி செய்யப்போவது யார் என்பது அன்றைய தினம் தெரிந்து விடும்.

ஜனநாயக நாடான இந்தியாவில், நாட்டை ஆளப்போவது யார் என்று தீர்மானிப்பது மக்களே. பெரும்பான்மையாக மக்களின்

(முல்லி)

மாபெரும் தேர்தல் தமிழகத்தின் 39 மாநிலங்களில் உள்ளது.


ஆதரவை பெற்றவர்களே மக்களின் பிரதிநிதி ஆகின்றனர். அத்தகைய பிரதிநிதி கள் ஒன்றிணைந்து ஆட்சி அமைக்கின்றனர். எனவே, நாட்டின் தலைவரை தேர்ந்தெடுக்கும் பொறுப்பும், கடமையும், உரிமையும் இங்கு மக்களுக்கு மட்டுமே உண்டு.

1951 இல் நடந்த முதல் தேர்தலில் வாக்குப்பதிவு சதவீதம் 44.87 ஆக இருந்தது. அதாவது, வாக்குரிமை பெற்றவர்களில் பாதிப் பேர் கூட வாக்களிக்கவில்லை. கடந்த 2019 மக்களவைத் தேர்தலில் 67.4 சதவீத வாக்குகள்

ஜப்பானில் சக்திவாய்ந்த நிலநடுக்கம் எட்டுப் பேர் காயம்

(டோக்கியோ)
ஜப்பானின் மேற்கே கியூஷூ மற்றும் ஷிகோகு தீவுகளை பிரிக்கக் கூடிய பகுதியில் நேற்று முன்தினம் இரவு கடுமையான நிலநடுக்கம் ஏற்பட்டதாக வெளிநாட்டு ஊடகங்கள் செய்தி வெளியிட்டுள்ளன.

ரிக்டர் அளவுகோலில் 6.3 ஆக பதிவாகி உள்ளதாக அமெரிக்க புவியியல்



ஆய்வு மையம் தெரிவித்துள்ளது. இந்த நிலநடுக்கத்தினால் 8 பேர் காயமடைந்து உள்ளனர். எனினும், சுனாமி எச்சரிக்கை எதுவும் விடுக்கப்படவில்லை எனக் குறிப்பிடப்பட்டுள்ளது.

சரிக்கை எதுவும் விடுக்கப்படவில்லை எனக் குறிப்பிடப்பட்டுள்ளது.

குறித்த பகுதியில் அமைந்துள்ள இகாடா எரிசக்தி உலை வழக்கம் போல் செயற்படுவதாக அந்நாட்டின் அணுசக்தி ஒழுங்குமுறை ஆணையம் தெரிவித்துள்ளது.

ஒவ்வோர் ஆண்டும் ஜப்பானில் 1,500 வரையான நிலநடுக்கங்கள் உணரப்படுகின்றதுடன் அவற்றில் பல நிலநடுக்கங்கள் லேசான அளவிலேயே இருக்கும் என தெரிவிக்கப்பட்டுள்ளமை குறிப்பிடத்தக்கது. (நி-6)

வெளிநாடு

கூகு தயாரான இந்தியா

தீவிர தமிழகத்தில் இன்று


தலை திருவிழாவுக்கு இந்தியா தயாராகியுள்ளது. தொகுதிகள், புதுச்சேரி உட்பட நாட்டின் பல்வேறு முதல்கட்ட வாக்குப்பதிவு இன்று நடைபெற

பதிவாகின. இது தான் மக்களவைத் தேர்தலில் அதிக பட்ச வாக்குப்பதிவு சதவீதம். இந்தியாவில் 18 வயதான அனைவரும் வாக்களிக்க உரிமை பெற்றவர்கள். அவர்கள் அனைவரையும் இந்தத் தேர்தல் திருவிழாவில் பங்கேற்கச் செய்துவிட வேண்டும் என்று தேர்தல் ஆணையமும், அதிகாரிகளும் தீவிர முயற்சி மேற்கொண்டு வருகின்றனர். இந்தியா மட்டுமின்றி, உலகின் பல்வேறு நாடுகளுக்கும் இது தேர்தல் ஆண்டாக அமைந்திருக்கிறது '2024' இந்த ஆண்டு சுமார் 50

நாடுகளில் பொதுத் தேர்தல் நடைபெறுகிறது. உலக மக்கள் தொகையில் 60 சதவீதம் பேர் தங்கள் வாக்குரிமையை இந்த ஆண்டில் பயன்படுத்துகின்றனர். சில நாடுகளில் ஏற்கெனவே தேர்தல் நடந்து முடிந்து விட்டது. ஜனவரியில் பூட்டான், வங்கதேசம், தைவான் மக்களும், பெப்ரவரியில் பாகிஸ்தான், பின் லாந்து, இந்தோனேசியா, கம்போடியா மக்களும், மார்ச்சில் ரஷ்யா, ஈரான், போர்து

துக்கல் நாட்டினரும் தேர்தல் திருவிழாவை கொண்டாடி முடித்துவிட்டனர். தென்ஆபிரிக்கா, மெக்சிகோ, ஆஸ்திரியா, ருவாண்டா, மாங்கோலியா, லிதுவேனியா, ஜஸ்லாந்து, இலங்கை, உருகுவே, ஜோர்டான், வெனிசுலா ஆகிய நாடுகள் வரும் மாதங்களில் தேர்தலை சந்திக்கின்றன. அமெரிக்க ஜனாதிபதி தேர்தல் நவம்பர் 5 ஆம் திகதி நடைபெற உள்ளமை குறிப்பிடத்தக்கது. (நி-6)

ஐ.நா பாதுகாப்பு சபையில் இந்தியாவை நிரந்தர உறுப்பினராக்க அமெரிக்கா மீண்டும் ஆதரவு



(வோஷிங்டன்) ஐ.நா. பாதுகாப்பு கவுன்சில் 15 உறுப்பு நாடுகளைக் கொண்டுள்ளது. இதில் வீட்டோ அதிகாரம் கொண்ட 5 நிரந்தர உறுப்பினர்கள் (அமெரிக்கா, சீனா, இங்கிலாந்து, பிரான்ஸ், ரஷ்யா) மற்றும் 2 ஆண்டுக்கு தேர்ந்தெடுக்கப்பட்ட 10 நிரந்தர உறுப்பினர்கள் உள்ளனர்.

ஐ.நா. பாதுகாப்பு கவுன்சில் இந்தியாவை நிரந்தர உறுப்பினராக்க தொடர்ந்து வலியுறுத்தப்பட்டு வருகிறது. இதற்காக ஐ.நா. பாதுகாப்பு கவுன்சில் சீர்திருத்தங்கள் கொண்டு வர வேண்டும் என்று இந்தியா கோரியுள்ளது.

இந்த நிலையில் ஐ.நா. பாதுகாப்பு கவுன்சில் இந்தியாவை நிரந்தர உறுப்பினராக்க அமெரிக்கா மீண்டும் ஆதரவு தெரிவித்துள்ளது. இதுகுறித்து அமெரிக்க வெளியுறவுத்துறை முதன்மை துணை செய்தித் தொடர்பாளர் வேதாந்த் பட்டேல் கூறும்போது, நாம் வாழும் 21 ஆம் நூற்றாண்டின் உலகத்தைப் பிரதிபலிக்கும் வகையில் பாதுகாப்பு கவுன்சில் உட்பட ஐ.நா. அமைப்புக்கான சீர்திருத்தங்களை நாங்கள் நிச்சயமாக ஆதரிக்கிறோம். அது என்ன என்பது குறித்து என்னிடம் எந்த விவரமும் இல்லை, ஆனால் நிச்சயமாக நாங்கள் அதை அங்கீகரிக்கிறோம் என்று தெரிவித்தார். (நி-6)

வீட்டுக்கு காவலுக்கு மாற்றப்பட்ட ஆங் சான் சூகி



(மியன்மார்) 26 ஆண்டுகளுக்கு சிறை தண்டனை விதிக்கப்பட்ட மியன்மாரின் முன்னாள் ஜனாதிபதி ஆங் சான் சூகி சிறையிலிருந்து வீட்டுக் காவலுக்கு மாற்றப்பட்டுள்ளதாக மியான்மார் இராணுவம் தெரிவித்துள்ளது. 78 வயதான ஆங் சான் சூகி, கடந்த 2020 ஆம் ஆண்டு தேசிய ஜனநாயக கட்சி சார்பில் தேர்தலில் போட்டியிட்டு அந் நாட்டு ஜனாதிபதியாக தேர்ந்தெடுக்கப்பட்டார். ஆனால் தேர்தலில் மோசடி செய்ததாக கூறி அடுத்த ஆண்டே இவரது பதவி பறிபோன நிலையில், மியன்மாரில் மீண்டும் இராணுவ ஆட்சி கொண்டு வரப்பட்டது. மேலும் 2½ ஆண்டுகளுக்கு அங்கு அவசர நிலை உத்தரவு பிறப்பிக்கப்பட்டது. இதற்கிடையே ஆங் சான் சூகி உட்பட நூற்றுக்

கும் மேற்பட்டோர் கைது செய்யப்பட்டனர். இதனையடுத்து, ஆங் சான் சூகி மீது இராணுவத்துக்கு எதிரான கிளர்ச்சி, ஊழல் முறைகேடு உள்ளிட்ட பல்வேறு குற்றச்சாட்டுகள் சுமத்தப்பட்டன. இது தொடர்பாக பல வழக்குகள் அந்நாட்டு நீதிமன்றத்தில் நிலுவையில் உள்ளது. இவற்றுள் சில வழக்குகளில் அவருக்கு இதுவரை 26 ஆண்டுகள் சிறை தண்டனை விதிக்கப்பட்டு சிறையில் அடைக்கப்பட்டார். இந்த நிலையில், ஆங் சான் சூகி சிறையில் இருந்து வீட்டுக் காவலுக்கு மாற்றப்பட்டுள்ளதாக மியன்மார் இராணுவம் அறிவித்துள்ளது. வெப்ப அலை காரணமாக இந்த நடவடிக்கை எடுக்கப்பட்டுள்ளதாக தெரிவிக்கப்பட்டுள்ளது. சிறையிலிருந்து மாற்றப்பட்ட ஆங் சான் சூகி எங்கு இருக்கிறார் என்பது குறித்த தகவல் வெளியாகவில்லை. தென்கிழக்கு ஆசிய நாடான மியன்மாரில் இராணுவ ஆட்சியை எதிர்த்து பல போராட்டங்களை நடத்திய ஆங் சான் சூகி, அமைதிக்கான நோபல் பரிசையும் பெற்றவர் என்பதும் குறிப்பிடத்தக்கது. (நி)

இந்தோனேசியாவில் எரிமலை வெடிப்பு 11,000 பேர் வெளியேற்றம்

(ஜகர்த்தா) இந்தோனேசியாவின் சுலாவேசி தீவில், எரிமலை ஒன்று பலமுறை வெடித்ததைத் தொடர்ந்து அங்கு சுனாமி எச்சரிக்கை விடுக்கப்பட்டது. இதனையடுத்து ஆபத்தான பகுதிகளில் இருந்து சுமார் 11 ஆயிரம் மக்கள் பாதுகாப்பான இடங்களுக்கு மாற்றப்பட்டுள்ளனர். கடந்த இரு தினங்களுக்கு முன்பு இந்தோனேசியாவின் சுலாவேசி தீவில் உள்ள டானா டோராஜா என்ற இடத்தில் ஏற்பட்ட புயங்கர நிலச்சரிவில், 18 பேர் உயிரிழந்தனர். இந் நிலையில், நேற்று முன்தினம் சுலாவேசி தீவில், ருவாங் என்ற எரிமலை, ஐந்து முறைகள் வெடித்துச் சிதறியதாக இந்தோனேசியாவின் எரிமலை மற்றும் புவியியல் பேரிடர் கண்காணிப்பு மையம் தெரிவித்துள்ளது. அப்பகுதி முழுவதும் அவசர நிலை அமுல்படுத்தப்பட்ட நிலையில், அங்கிருந்த பொதுமக்கள் 800

பேர் உடனடியாக வெளியேற்றப்பட்டனர். மேலும் இந்தோனேசியா விமான நிலையம் மூடப்பட்டுள்ள நிலையில், எரிமலையை சுற்றி 6 கி.மீ தொலைவுக்கு சுற்றுலாப் பயணிகள் யாரும் இருக்கக் கூடாது எனவும் அதிகாரிகள் எச்சரித்துள்ளனர். எரிமலை வெடிப்பைத் தொடர்ந்து நாடு முழுவதும் சுனாமி எச்சரிக்கையும் விடுக்கப்பட்டுள்ளது. நாடு முழுவதும் சுனாமி தாக்கக்கூடிய ஆபத்தான பகுதிகளில் இருந்து சுமார் 11 ஆயிரம் மக்கள் வெளியேற்றப்பட்டு பாதுகாப்பான பகுதிகளுக்கு அழைத்துச் செல்லப்பட்டுள்ளனர். சமீபத்திய நிலநடுக்கங்களால் டெக்டானிக் அடுக்குகளில் ஏற்பட்ட தாக்கமே இந்த எரிமலை வெடிப்புக்கு காரணம் என இந்தோனேசியாவின் எரிமலை மற்றும் புவியியல் பேரிடர் கண்காணிப்பு மையம் தெரிவித்துள்ளது. (நி-6)

சுற்றுச் சூழல் தொடர்பான பாதிப்புகளை அறிவிக்க புதிய தொலைபேசி இலக்கங்கள்

(கொழும்பு)
 சுற்றுச்சூழல் குற்றங்கள் தொடர்பான தகவல்கள் ஏதும் இருப்பின் 1997 அல்லது 1981 என்ற குறுகிய தொலைபேசி இலக்கங்களுக்குத் தெரிவிக்குமாறு பொலிஸார் பொதுமக்களை கேட்டுக்கொண்டுள்ளனர். சுற்றாடல் அழிவு தொடர்பான சுற்றி வளைப்புகளை மேற்கொள்வதற்கு பொது மக்களிடம் இருந்து பெறப்படும் தகவல்கள் மிகவும் முக்கியமானவை என்பதால் பொலிஸ் மா அதிபர் அந்த தொலைபேசி இலக்கங்களை அறிமுகப்படுத்தியுள்ளார். அதன்படி ஆறுகளின் கரையோரங்களில் சட்டவிரோத சுரங்கங்கள், சுற்றுச் சூழல் பாதிப்பு மற்றும் சட்டவிரோத

தொழிற்சாலைகளால் ஏற்படும் ஒலி மாசுபாடு வன விலங்குகள் மற்றும் சுற்றுச்சூழலுக்கு வலுவான தாக்கத்தை ஏற்படுத்தியுள்ளது. சுற்றாடல் பாதிப்பு தொடர்பான சோதனைகளை மேற்கொள்வதற்காக பொலிஸ் விசேட பணியகத்தின் 1997 அவசர இலக்கமும் மத்திய சுற்றாடல் அதிகார சபையின் 1981 அவசர இலக்கமும் இதுவரை அறிமுகப்படுத்தப்பட்டுள்ளன. உங்கள் பகுதியில் சுற்றுச்சூழலுக்கு ஏதேனும் பாதிப்பு ஏற்பட்டால் உடனடியாக மேற்கண்ட தொலைபேசி எண்களில் தொடர்பு கொள்ளுமாறும் குறிப்பிட்டுள்ளனர். (நி-6)

செவ்வாய் கிரகத்தின் ஆய்வுக் குழுவில் இலங்கை விஞ்ஞானி பியுமி

(வோஷிங்டன்)
 செவ்வாய் கிரகத்தின் ஆய்வுக்காக நடத்தப்பட்ட ஆராய்ச்சிக்காக இலங்கை விஞ்ஞானி ஒருவர் தெரிவு செய்யப்பட்டுள்ளதாக வெளிநாட்டு ஊடகங்கள் தெரிவித்துள்ளன. ஹீஸ்டனில் உள்ள ஜான்சன் விண்வெளி மையத்தில் நாசாவால் கட்டப்பட்ட செவ்வாய் கிரகத்தின் சுற்றுச்சூழல் பண்புகள் கொண்ட ஒரு வாழ்விடத்தில் தொடர்புடைய பணி மேற்கொள்ளப்படுகிறது. இதில் நான்கு பேர் தேர்வு செய்யப்பட்டுள்ள நிலையில் அவர்கள் மே 10 ஆம் திகதி நாசாவின் "மனித ஆய்வு ஆராய்ச்சி அனலாக்" பணி பகுதிக்குள் நுழைய திட்டமிடப்பட்டுள்ளதுடன் அதிலிருந்து 45 நாட்கள் விண்வெளி வீரர்களாக பணியாற்றுவார்கள் என்று நாசா

அறிவித்துள்ளது. அத்துடன் விண்வெளி வீரர்களை சந்திரன், செவ்வாய் மற்றும் விண்வெளியின் பிற பகுதிகளுக்கு அனுப்புவதற்கு முன், அவர்களுக்கு தேவையான பூர்வாங்க பயிற்சி வழங்கவும் முடிவு செய்யப்பட்டுள்ளதுடன் இதன்மூலம் விண்வெளி வீரர்கள் தேவையான அறிவைப் பெறும் வாய்ப்பையும் அவர்கள் பெறுவார்கள் என்றும் விஞ்ஞானிகள் தெரிவித்துள்ளனர். மேலும் இந்த குழுவிற்கு தேர்வு செய்யப்பட்டுள்ள இலங்கை விஞ்ஞானி பியுமி விஜேசேகர, கலிபோர்னியாவில் உள்ள நாசா அமெஸ் ஆராய்ச்சி மையத்தில் உள்ள கதிர்வீச்சு உயிரியல் இயற்பியல் ஆய்வகத்தில் ஆராய்ச்சி விஞ்ஞானியாக பணியாற்றி வருகிறமையும் குறிப்பிடத்தக்கது. (நி-6)

சந்தைகளில் நேற்றைய விலை

மரக்கறி வகைகள்	திருநெல்வேலி		மருதனாமடம்		சாவகச்சேரி		நெல்லையடி		கிளிநொச்சி	
	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா
கத்திக்காய்	150	130	100	120-140	120					
உருளைக்கிழங்கு	180	180	160	155	200					
பச்சையிலக்காய்	100	120	130	120-140	150					
தக்காளி	100	80	80	80-100	100					
மரவள்ளிக்கிழங்கு	120	130	120	100-130	150					
கோவை	200	100	150	250	250					
கரட்	350	450	400	350	400					
பூசணி	160	130	80	80-100	120					
புடோல்	120	200	100	100	120					
வாழைக்காய்	100	120	80	80-100	120					
சின்ன வெங்காயம்	300	350	250	250-350	320					
பெரிய வெங்காயம்	350	380	400	250	400					
பாகற்காய்	250	300	250	300	300					
வெண்டக்காய்	120	120	130	120-150	200					
கருணைக் கிழங்கு	100	150	120	—	160					
பயற்றங்காய்	250	250	150	250	150					
லீக்ஸ்	350	300	300	250	300					
பீற்றாட்	300	200	250	250	320					
கறிமிளகாய்	350	350	500	250	300					
முருங்கைக்காய்	800	800	350	450-900	800					
போஞ்சி	200	200	300	200	240					
கத்திரிதம்புள்ளி	100	100	60	—	120					
கீரை - 1 பிடி	100	120	50	50-100	100					
தேசிக்காய்	400	400	300	300-650	500					
தேங்காய் (ஒன்று)	120	120	100	60-110	80-120					
இராசவள்ளி	350	400	300	—	320					
வெங்காயப்பூ	—	250	150	—	400					
முள்ளாங்கி	100	100	80	80	200					
பொன்னாங்காணி	80	60	100	80	60					
வல்லாரை	60	200	50	100	80					
ஈரப்பலா	—	—	100	100	100					

இன்று ஒரு தகவல்

99

தென்மச்சி கோ.சுவாமிநாதன்

கணவர்கள் கவனிக்க!

ஒரு நண்பர் அவசர அவசரமாக ஓடி வந்தார். என்ன சார் ஆச்சு என்று விசாரித்தேன். எல்லாம் இந்த இன்று ஒரு தகவலாலே வந்த அவஸ்தை தான் என்றார். எனக்கு ஒன்றும் புரியவில்லை.

அவரே கொஞ்ச நேரத்தில் தன்னை ஆசுவாசப்படுத்தி கொண்டு சொல்ல ஆரம்பித்தார்.

சார் எங்களுடைய வீட்டில் சண்டைக்கு வருகின்றார்கள். அது என்ன எப்ப பார்த்தாலும் எங்களுடைய குறைத்து பேசுகிறீர்கள் என்று. என்ன சேர் குறைத்து பேசிவிட்டோம் என்றேன்

அது இல்லை சார். கணவன்மார்கள் மனைவிமார்களிடம் பயந்து கொண்டே நடந்து கொள்ளுற மாதிரி சொல்லுறீங்களை. அப்படி என்ன சார் நாங்கள் உங்களை மிரட்டிகொண்டா இருக்கிறோம். பயந்து கொண்டு தானே நடந்து கொள்ளுறோம் என்கிறார்கள். இப்ப என்ன சார் செய்கிறீர் என்றேன். சமயம் கிடைக்கும் போது எல்லாம் கணவன்மாரை பற்றியும் கொஞ்சம் கிண்டலாக சொல்லி வைப்புகள் சார். அப்ப தான் அவர்களுக்கு திருப்தியாக இருக்கும். எங்களுக்குத் தைரியமாக இருக்கும் என்றார்.

பொதுவாக நம்ம இடத்தில் கணவன் மனைவியிடையே சண்டை வருவது சகஜம் தான். ஆனால் அது சரியாகிறது சகஜம் தான். சில சமயம் குடும்பத்தகராறு கோர்ட் வரைக்கும் போவதும் உண்டு. நமது ஊர் பெண்கள் அமைதியை விரும்புவார்கள். சமாதானத்தை விரும்புவார்கள். அதனாலே தான் அவர்களை பற்றி கிண்டலுக்காக கொஞ்சம் குறைச்சு சொன்னால் அவர்கள் நாங்கள் என்ன மோசமாகவா நடந்து கொள்ளுகிறோம் என்று கேட்க ஆரம்பித்து விடுகிறார்கள். ஆனால் ஜப்பானில் இருக்கிற பெண்கள் இதற்கு நேர் விரோதம். அவர்களுக்கு இருக்கிற பெரிய குறை எது தெரியுமா?

எங்கட வீட்டுகாரர் அடிக்கடி எங்களிடம் சண்டைபோட மாட்டேன் என்கிறார். அதை நினைத்தால் தான் எங்களுக்கு வருத்தமாக இருக்கிறது. என்று புலம்புகிறார்களாம்.

கொஞ்ச நாளைக்கு முன்னால் ஜப்பானில் ஒரு இன்சூரன்ஸ் கொம்பனி ஒரு ஆய்வு நடத்தியது. திருமணமாகிய பெண்கள் 3800 பேரை சந்தித்து அவர்களிடம் கேள்வி எல்லாம் கேட்டார்கள்.

அதிலிருந்து அவர்கள் என்ன நினைக்கிறார்கள் என்று தெரிய வந்தது. இதில் 30 சதவீத பெண்கள் சொன்ன ஒரு விடயம் என்ன தெரியுமா.

மாதத்தில் எப்பயாவது ஒரு தடவை தான் எமது கணவனோட சண்டை போட முடிகிறது. அப்படி என்று ரொம்பவும் ஏக்கத்தோட சொன்னார்களாம். 20 சதவீதம் பேர் மட்டும் வாரத்தில் ஒரு நாளாவது கணவன்மாரோட சண்டை போடுவார்களாம். சரி இது எல்லாம் இருக்கட்டும் சம்சாரத்திட்ட பாராட்டு பெற வேண்டும் என்று ஆசைப்படும் கணவன்மார்களுக்கு சில அனுபவபூர்வமான ஆலோசனைகள்.

முதலில் மனைவியை கௌரவமாக நடத்துங்கள். இரவில் எங்கே போறீர்கள். எப்போது வருவீர்கள் என்று எல்லாம் தெளிவாக சொல்லி விட்டு வெளியில் புறப்படுங்கள்.

ஆடம்பரச் செலவுகளை குறைத்து கொள்ளுங்கள். சம்பாதிக்கிறது நீங்களாக மட்டும் இருந்தால் அவர்களுக்கும் கொஞ்ச பாக்டெட் மணி கொடுங்கள்.

உங்க பிரச்சினை எதுவாக இருந்தாலும் அதைப்பற்றி அவர்களிடம் பேசுங்கள். அவர்கள் பிரச்சினையை உங்களிடம் சொன்னால் அதை மனதார கேளுங்கள்.

அதை எல்லாம் என்னிடம் சொல்லாதே என்று வெளியில் புறப்பட்டு செல்லாதீர்கள். குழந்தைகள் சம்பந்தமாக எல்லாம் அவர்கள் பார்த்துக் கொள்ளுவார்கள் என்று நினைக்காதீர்கள். குழந்தைகள் பற்றிய சிந்தனை உங்களுக்கு ரொம்பவும் அவசியம். குழந்தை தான் கவலையில்லாமல் திரியிது. நீங்களும் அதே மாதிரி திரிந்தால் எப்படி? வருங்காலத்திற்கு கொஞ்சம் பணம்சேர்த்து வைக்கணும் என்கின்ற நினைப்பு உங்களுக்கு வேண்டும்.

ஒருத்தரை ஒருத்தர் பிரிந்து ஊருக்கு போகும் போதும் சரி வந்து சந்திக்கும் போதும் சரி அன்பாக நடந்து கொள்ள வேண்டும். ஏன் அதற்குள்ள திரும்பு வந்து விட்டாய் இன்னும் 10 நாள் இருந்து விட்டு வரக்கூடாதா என்று கேட்கக் கூடாது. இப்ப நான் சொன்னதை எல்லாம் கொஞ்ச நாள் கடைப்பிடித்துப் பாருங்கள். உங்களுக்கு பாராட்டு வந்து குவியும். உங்களுக்கே ஆச்சரியமாக இருக்கும். முக்கியமாக அவர்கள் என்ன சொன்னாலும் சரி நீங்கள் கொஞ்சம் புத்திசாலித்தனமாக பதில் சொல்ல வேண்டும்.

விவரம் தெரியாத கணவனுக்கும் விவரம் தெரிந்த கணவனுக்கும் என்ன வித்தியாசம் என்று ஒரு பெரியவர் சொல்லியிருக்கிறார். விவரம் தெரியாதவன் வாயை மூடு என்று மனைவியை திட்டிவானாம். விவரம் தெரிந்தவன் நீ அமைதியாக இருக்கும் போது எவ்வளவு அழகாக இருக்கிறாய் என்று சொல்லுவானாம்.

நீங்களும் இப்படி இருந்து பாருங்கள். அப்படியும் உங்களுக்கு நல்ல பெயர் கிடைக்கவில்லை என்றால் நாளும் உங்கள் கட்சியில் சேர்ந்து கொள்கிறேன்.

மீனவர்கள் சார்ந்த புதிய சட்டமூலம் தொடர்பிலான விசேட கலந்துரையாடல்

(நெடுக்குளம்) கடற்கொழில் மீனவர்களுக்காக உருவாக்கப்பட்டு வரும் புதிய சட்டமூல வரைபு தொடர்பான விசேட கலந்துரையாடல் ஒன்று நேற்று முல்லைத்தீவு கரைதுறைப்பற்று பிரதேச சபை கலாசார மண்டபத்தில் இடம் பெற்றிருந்தது.

கடற்கொழில் மீனவர்கள் சார்ந்த புதிய சட்டமூல வரைபொன்று உருவாக்கப்பட்டு வருகின்றது. இது தொடர்பாக மாவட்ட ரீதியாக கடற்கொழில் சம்பளேனாங்கள் ஊடாக பிரதிநிதிகளுடன் இணைந்து சட்டமூலம் தொடர்பாக கொழும்பு பணிப்பாளர் நாயகத்துடன்

இணைந்து முன்னாள் மாகாண எதிர்க்கட்சி தலைவராக இருந்து தற்போது அமைச்சின் செயலாளராக உள்ள தவராசா வளவாளராக கலந்து கொண்டு சட்ட மூலம் தொடர்பான கருத்துக்கள் ஆலோசனைகள் தொடர்பிலும் மீன்பிடி நடவடிக்கை உரிமம் வழங்கலின் பொதுவான கோட்பாடுகள், மீன்பிடி உரிமத்தின் கால எல்லை, மீன்பிடி நடவடிக்கை உரிமங்களின் கைமாற்றம், வெளிநாட்டு கலன்கள் மூலம் இலங்கை நிலப்பரப்பில் மீன்பிடி நடவடிக்கைகளில் ஈடுபடுதலை தடை செய்தல், இலங்கை நிலப் பரப்புகளில்

மீன்பிடி செயற்பாடுகளை நடாத்துவதற்கான மீன்பிடி உரிமமொன்றை புதுப்பித்தல் போன்ற பல்வேறு விடயங்கள் கலந்துரையாடப்பட்டிருந்தன.

குறித்த கலந்துரையாடலில் அமைச்சின் உத்தியோகத்தர்கள், சமாச உறுப்பினர்கள், முல்லைத்தீவு மாவட்ட கடற்கொழில் சங்க உறுப்பினர்கள் என பலரும் கலந்து கொண்டிருந்தார்கள்.

(நி-6-299)



'டெங்கு வருமுன் காப்போம்' கிளிநொச்சியில் சிரமதான நடவடிக்கை

(குருமபுரம்)

கிளிநொச்சி மாவட்டத்தில் "டெங்கு வருமுன் காப்போம்" எனும் தொனிப்பொருளில் நேற்று டெங்கு ஒழிப்பு சிரமதான நடவடிக்கை முன்னெடுக்கப்பட்டது.

கிளிநொச்சி பொலிஸ் நிலையம் ஏற்பாடு செய்த டெங்கு ஒழிப்பு சிரமதான பணிகள் மாவட்டத்தில் உள்ள அனைத்து திணைக்களங்கள், வர்த்தகசங்கம், பொது மக்கள் மற்றும் சிவில் பாதுகாப்பு பிரிவு அனைவரையும் ஒன்றிணை

த்து டெங்கு ஒழிப்பு சிரமதான பணிகள் முன்னெடுக்கப்பட்டன.

கிளிநொச்சி பொலிஸ் நிலையத்திலிருந்து ஆரம்பமாகிய சிரமதானப் பணிகள் கரடிப்போக்கு சந்தி, வைத்திய சாலை வரை முன்னெடுக்கப்பட்டிருந்தமை குறிப்பிடத்தக்கது. (நி-6-315-316)



தொலைத் தொடர்பு கம்பங்களை துவம்சம் செய்த காட்டு யானைகள்

(நெடுக்குளம்)

செட்டிகுளம் மன்னார் வீதியில் அமைக்கப்பட்டுள்ள தொலைத்தொடர்பு கம்பங்களை காட்டு யானைகள் அடித்து நொருக்கி சேதப்படுத்திய சம்பவம் நேற்று அதிகாலை இடம்பெற்றுள்ளது.

வவுனியா செட்டிகுளம் மன்னார் வீதியில் பறைய

னாளங்குளம் பொலிஸ் நிலையத்திற்கு இரண்டு கிலோமீற்றர் முன்பாக தொடர்பாடல் வலையமைப்பினால் அமைக்கப்பட்ட பதினாறு தொலைத்தொடர்பு கம்பங்களை யானைகள் உடைத்து சேதப்படுத்தியுள்ளது.

சம்பவ இடத்திற்கு சென்று திருத்தல் பணிகளை தொட

ர்பாடல் வலையமைப்பினர் மேற்கொண்டு வருகின்றனர்.

அண்மை காலங்களாக காட்டு யானைகள் மக்கள் குடியிருப்பு பகுதிகளுக்குள் நுழைவதும், பயிர் நிலங்களை சேதப்படுத்துவதுமான நிலை ஏற்பட்டு வருவதும் குறிப்பிடத்தக்கது. (நி-6-299)



லைகாவின் ஞானம் அறக்கட்டளையின் நிதி உதவியுடன் மன்னார் மாவட்டம் முசலி பிரதேச செயலாளர் பிரிவில் உள்ள எஸ்.பி பொற்கேணி கிராமத்தில் மக்களின் குடிநீர் தேவையை கருத்தில் கொண்டு அமைக்கப்பட்ட மூன்று குழாய் நீர் கிணறுகள் நேற்று முன்தினம் வைபவ ரீதியாக திறந்து வைக்கப்பட்டு மக்களின் பாவனைக்கு கையளிக்கப்பட்டுள்ளது. (புடம்- ஜோசப்நயன்)

facebook (f) பேஸ்புக் பார்த்ததில் பிடித்தவை... Like 3093

<p>சாமந்தி</p> <p>மனைவியின் தொடர் கேள்விகளுக்கு பதில் கூற முடியாத ஒரு சம்சாரி தான்...</p> <p>மௌன விரதத்தைக் கண்டு பிடித்திருக்க வேண்டும்...</p>	<p>ருக்சாயினி</p> <p>கடைசி பெஞ்சல உட்காந்து இருப்பவருக்கே அறிவு அதிகமனு ஒரு ஆய்வு சொல்லுது... ஆமா.. யாரு ஆய்வு நடத்தினாங்க?</p>	<p>சுஜீவா</p> <p>உலகத்தில தலை சிறந்த வேலை எது தெரியுமா????</p> <p>மூடிட்டு அவங்க அவங்க வேலைய பாக்குறது தான்..</p>
<p>சுஜன்</p> <p>அய்யயோ அனல் தாங்க முடியலயே...</p> <p>ஏய் கத்தாத கத்தாத... இன்னும் சித்திரை அக்னிலாம் வெயிட்டி டிவ்ல இருக்கு...</p>	<p>வனேஷ்</p> <p>கிவரு கண்டிப்பா போலி டாக்டர் தான்.. எத வச்சியா சொல்றீங்க...?</p> <p>பெற்றோல் குடிச்சிட்டேன்னு சொன்னா... கொஞ்சம் தூரம் ஓடு... காலியாயிடும்னு சொல்றார்.</p>	<p>கதிர்</p> <p>அடுப்புல அரை மணி நேரமா பால் இருக்கு ஆனா பொங்கவே, மாட்டேங்குதே</p> <p>சனியனே.. அது தோசைமாவுடி...</p>

கல்கியின்

பாகம் - 2

பொன்னியின் செல்வன்

கார்யத் தொடர்

459



மற்றச் சமயங்களில் அதை கடப்பது எளிதன்று. படகுகளிலே தான் கடக்க வேண்டும். (யானை மந்தைகள் இந்த இடத்தில் கடலில் இறங்கி கடந்து செல்வது வழக்கமான படியால் 'யானை இறவு' என்ற பெயர் வந்தது. முற்காலத்தில் இவ்விடத்தில் யானைகளைக் கப்பலில் ஏற்றி வெளிநாடுகளுக்கு அனுப்பியதாகவும் சொல்லப்படுகிறது).

அந்தச் சமயத்தில் இலங்கைக் கடற்கரையோரமாக இருந்த படகுகள் எல்லாம் பெரும்பாலும் மாதோட்டத்துக்கும் திரிகோண மலைக்கும் சென்றிருந்தன. என்றாலும், தப்பித் தவறி எங்கேயாவது ஒன்றி

ரண்டு படகுகள் இருக்கலாம் என்று எண்ணிச் சேனாதிபதி முதலியவர்கள் பார்த்துக் கொண்டே சென்றார்கள். கடைசியாக மீன் பிடிக்கும் வலைஞனுடைய சிறிய படகு ஒன்று சிக்கியது. அதில் படகோட்டி ஒருவனையிருந்தான். கேட்கிறவர் சோழ நாட்டுச் சேனாதிபதி என்று தெரிந்து கொண்டு சம்மதித்தான்.

படகில் ஏறிக் கடல் கால் வாயைக் கடந்தார்கள். ஆனால் பிறகு எப்படித் தொண்டை மானாற்றின் முகத்துவாரத்தை அடைவது? காட்டு வழியில் நடந்து போய்ச் சேர்வது சலபமன்று. அதிக நேரமும் ஆகும் ஆகையால் அதே படகை உபயோகித்துக் கீழைக் கடற்கரையோரமாகவே சென்று தொண்டை மானாற்றின் சங்கமத்தை அடைவதென்று தீர்மானித்தார்கள்.

நள்ளிரவு வரையில் படகுக்காரன் கடலோரமாகப் படகு விட்டுக்கொண்டு சென்றான். அதற்குப் பிறகு அவன் களைத்து விட்டான். மற்றவர்கள் உதவிசெய்வதாகச் சொல்லியும் பயனில்லை. "இனி அடிக்கடி திசை திரும்ப வேண்டும். மூலை முடுக்குகளும் கற்பாறைகளும் அதிகம். பாறையில் மோதினால்

படகு உடைந்து சக்குநூறாகிவிடும். இனிப் பொழுது விடிந்துதான் படகு செலுத்த முடியும்" என்றான். சேனாதிபதி முதலியவர்களும் களைப்படைந்து போயிருந்தார்கள். ஆகையால் கரையில் இறங்கித் தோப்பு ஒன்றில் படுத்தார்கள்.

வந்தியத்தேவனுக்கு இது ஒன்றும் பிடிக்கவில்லை. அவன் ஆழ்வார்க்கடியானோடு சண்டை பிடித்தான். "எல்லாம் உன்னாலே வந்தவினை!" என்றான்.

"என்னால் என்ன இப்போது வந்தது?" என்று ஆழ்வார்க்கடியான் கேட்டான்.

"நீ ஒன்றையும் மனம் விட்டுச் சொல்வதில்லை. கடம் பூரிலிருந்து நானும் பார்த்துக்கொண்டுதான் வருகிறேன். கொஞ்சம் சொல்வது போல் சொல்கிறாய் பாதிச் செய்தியை இரகசியமாய் வைத்துக் கொள்கிறாய் இளவரசர் யானை மேல் ஏறியதன் நோக்கம் உனக்குத் தெரிந்திருக்கிறதே? அதை என்னிடம் முன்னமே சொல்லியிருந்தால் நானும் அந்த யானையின் மேல் ஏறியிருப்பேன் அல்லவா? இவ்வளவு கஷ்டப்பட்டுத் தேடிப் பிடித்த இளவரசரை இப்போது கை நழுவவிட்டு விட்டோமே? பழையாறைக்குப் போய் இளைய பிராட்

டியிடம் என்ன சொல்வது?" என்றான் வந்தியத்தேவன்.

"ஒலையைக் கொடுத்ததும் உன் கடமை தீர்ந்து விட்டது. இன்னும் என்ன?" என்றான் ஆழ்வார்க்கடியான்.

"அதுதான் இல்லை, இளவரசரை இளைய பிராட்டியிடம் கொண்டு போய்ச் சேர்த்த பிறகுதான் என்னுடைய கடமை தீர்ந்ததாகும். நீயே அதற்குக் குறுக்கே நிற்பாய் போலிருக்கிறதே!"

"இல்லை, அப்பா, இல்லை! நான் குறுக்கே நிற்கவில்லை. நாளைக்கே நான் சேனாதிபதியிடம் விடை பெற்றுக் கொண்டு என் வழியே போகிறேன்."

"உன் காரியம் முடிந்து விட்டது. இளவரசரைப் பிடித்துக் கொடுத்தாகிவிட்டது என்று போகப் பார்க்கிறாயாக்கும். உன் பேரில் எனக்கு எப்போதுமே கொஞ்சம் சந்தேகமிருந்தது. இப்போது அது உறுதியாகிறது."

இவ்விதம் அவர்கள் சிறிது நேரம் சண்டை பிடித்துக் கொண்டிருந்த பிறகு தூங்கிப் போனார்கள். நன்றாகக் களைத்திருந்த படியால் அடித்துப் போட்டவர்களைப் போல் தூங்கினார்கள்.

(தொடரும்...)



சிறுவர் அரங்கம்

சாகாத வரம்

என்ன நடந்தது என்று கேட்டனர்.

எதையும் மறைத்துப் பேசத் தெரியாத முத்து நடந்து அனைத்தையும் ஒன்றுவிடாமல் சொன்னதுடன், 400 ஆண்டுகள் சாகாமல் வாழ பெற்ற வரத்தையும் பற்றி கூறினான்.

தாங்களும் இதே போல் அதிக ஆண்டு வாழ வேண்டும் என்று திட்டமிட்டனர்.

பேராசை பிடித்த ரத்தினமும், வைரமும் தங்கள் இருவரையும் அடித்து அந்த குளத்தில் வீசி எறி



யும்படி ஏற்பாடு செய்தனர்.

அடுத்த நாள் அவர்கள் இருவரும் கோவிலின் எதிரில் தூங்கியபடி கிடந்தனர்.

தூங்கி எழுந்தனர். அவர்கள் எதிரில் கடவுள் தோன்றினார்.

உங்களுக்கு

நடந்தது? என்றார் கடவுள். தங்களை விரோதிகள் அடித்துப் போட்டதாக கூறினர்.

கடவுளே நான் 1000 ஆண்டு சாகாமல் வாழவேண்டும். என்றான் ரத்தினம்.

நான் 2000 ஆண்டு

டும் என்றான் வைரம்.

ரத்தினம் 3000 ஆண்டு என்றான். வைரம் 4000 என்றான். இப்படி ஆண்டுகளை ஏற்றிக் கொண்டே போனார்கள்.

கடவுளுக்குச் சிரிப்புத் தாங்கவில்லை.

"நான் சொல்வது போல் செய்தால் உங்கள் திறமைக்குத் தகுந்தவாறு பத்தாயிரம் ஆண்டுகள் கூட சாகாமல் வாழலாம்." என்றார் கடவுள்.

"சொல்லுங்கள் சொல்லுங்கள்" என்றனர் இருவரும் அவசரம் அவசரமாக.

"கோயிலில் எதிரில் இருக்கு இந்த குளத்தில் நீங்கள் மூழ்கி

இருக்கும் ஒவ்வொரு மணித்துளிக்கும் 100 ஆண்டுகள் சாகாமல் வாழும் வரம் கிடைக்கும் என்று கடவுள் சொல்லி முடிப்பதற்குள் இருவரும் குளத்தில் குதித்தனர்.

இருவரும் நீருக்குள் மூழ்கினர். ரத்தினத்தை விட 100 ஆண்டாவது அதிகம் பெற வேண்டும் என்று வைரம் நினைத்தான்.

வைரத்தைவிட 100 ஆண்டு அதிகமாகப் பெற வேண்டும் என்று நினைத்தான் ரத்தினம்.

யார் அதிக ஆண்டு சாகாமல் இருக்கும் வரத்தைப் பெறப் போகிறார் என்று பார்த்தபடி கடவுள் நின்று கொண்டிருந்தார். சிறிது நேரத்தில் வைரமும், ரத்தினமும் பிணமாக குளத்தில் மிதந்தனர்.

(முற்றும்.)

ஞாலம் கருதினும் கைகூடும், காலம்
கருதி இடத்தாற் செயின்.

— திருக்குறள்



வலம்புரி

TP: 021 222 3378

website : www.valampurii.lk

**பொதுமக்களுக்கு
தெரியப்படுத்துங்கள்**

அரசு நிர்வாகத்தின் நோக்கமெல்லாம் பொதுமக்களுக்கு உதவுவதே. இருந்தும் நோக்கம் மறக்கப்பட்டு அரசு பணியாளர்களுக்கு சம்பளம் வழங்குவதற்காக நிறுவப்பட்ட அமைப்பாக அரசு நிர்வாகம் மாறி வருகிறது.

இதனால் பொதுமக்கள் மிகுந்த சிரமங்களையும் அலைச்சல்களையும் அனுபவிக்கின்றனர்.

இதற்குப் பலவற்றை உதாரணமாக முன்வைக்க முடியும்.

பொதுவில் புதன்கிழமை பொதுமக்கள் சந்திப்புக்காக ஒதுக்கப்பட்ட நாள். இது இலங்கை முழுமைக்கும் பொருந்தும். பொதுமக்கள் தமக்கு ஏற்பட்ட பிரச்சினைகள் தொடர்பில் அரசு நிர்வாகத்துடன் கதைப்பதற்காக ஒதுக்கப்பட்ட நாளாக புதன்கிழமை அமைகின்றபோதிலும் அன்றைய நாளில் ஒருங்கிணைப்புக்குழுக் கூட்டம் மற்றும் அரசு அதிகாரிகளுடனான கலந்துரையாடல்கள் என்பவற்றை நடத்தும்போது பொதுமக்கள் சந்திப்பு நடைபெறாமல் போகிறது.

இதன் காரணமாக பொதுமக்கள் அரசு அலுவலகங்களுக்குச் சென்று அலைகின்ற நிலைமை ஏற்படுகிறது.

எனவே இனிமேலாவது, புதன்கிழமைகளை, பொதுமக்களைச் சந்திப்பதற்கு முழுமையாக ஒதுக்க வேண்டும்.

அன்று அனைத்து அரசு திணைக்களங்களும் கூட்டுத்தாபனங்களும் அவற்றின் தலைவர்களும் இதர உத்தியோகத்தர்களும் பிரசன்னமாக இருந்து மக்களின் பிரச்சினைகளைத் தீர்த்து வைப்பது கட்டாயம்.

அதேபோன்று குறித்த திணைக்களங்கள் வழங்குகின்ற சேவைகளைப் பொதுமக்கள் அறியக்கூடிய வகையில், விளம்பரப்படுத்த வேண்டும்.

இதை நாம் கூறும்போது, பிரஸ்தாப அலுவலகத்தில் காட்சிப்படுத்துவதை மட்டும் நாம் இங்கு பிரஸ்தாபிக்கவில்லை.

மாறாக வழங்கப்படும் சேவைகள் பொதுவெளியில் பகிரங்கப்படுத்தப்பட வேண்டும்.

குறிப்பாக உள்ளூராட்சி அமைப்புகளால் மேற்கொள்ளப்படுகின்ற கழிவுகற்றல் முகாமைத்துவம் பற்றிய தகவல்கள் இன்னமும் பொதுமக்களுக்குத் தெரியாமல் உள்ளது.

உதாரணத்துக்கு, வீடுகளில் சேர்கின்ற குப்பை கூழங்களை அகற்றுக்கின்ற பணியை யாழ்ப்பாண மாநகர சபை கிழமை நாள் அடிப்படையில் ஒதுக்கி அந்தப் பணியை மேற்கொள்கிறது.

தவிர, வீடுகளில் சேர்கின்ற கழிவுப்பொருட்களை சேகரித்து அதனைத் தரம்பிரித்து உரிய இடங்களுக்கு அனுப்புகின்ற பணியையும் யாழ்ப்பாண மாநகர சபை மேற்கொள்கிறது.

இருந்தும் பொதுமக்கள் வீதிகளில் குப்பைகளைக் கொட்டுகின்றனர் எனில், அங்கு ஏதாவொரு சிக்கல் உண்டென்பது புரிதற்குரியது.

ஆம், வீட்டுக் குப்பைகளைத் தரம்பிரித்து அவற்றை ஒப்படைப்பதற்கு யாழ்ப்பாண மாநகர சபை குறிப்பிட்ட இடங்களை ஒதுக்கியுள்ள போதிலும் அந்தத் தகவல் கணிசமான பொதுமக்களுக்குத் தெரியவில்லை.

இதன் காரணமாகவே பொதுமக்கள் தங்கள் வீட்டுக்கழிவுகளை மூட்டை கட்டி வீதிகளில் போட்டுவிட்டுச் செல்கின்றனர்.

எனவே குப்பைகளைச் சேகரிப்பதற்கான இடங்களை ஒதுக்குவது மட்டுமல்ல, அந்தத் தகவல் பொதுமக்களுக்குத் தெரியப்படுத்தப்பட வேண்டும். அப்போதுதான் நோக்கம் நிறைவேறும்.

எனவே இதுவியத்தில் சம்பந்தப்பட்டவர்கள் அந்த கவனம் செலுத்துவது அவசியம்.

சட்டவிரோத செயற்பாடுகள் தொடர்பில்

தகவல் வழங்கினால் சட்ட நடவடிக்கை

மாவட்ட பிரதிப் பொலிஸ்மா அதிபர்

(கரணவாய்)
பருத்தித்துறை பொலிஸ் நிலையத்தில் இடம் பெற்ற சிவில் சமூகத்துடனான சந்திப்பின்போது பொதுமக்களின் பாதுகாப்பு தொடர்பில் கவனம் எடுப்பதாக யாழ்ப்பாண மாவட்ட பிரதிப் பொலிஸ்மா அதிபர் காளிங்க ஜெயசிங்க தெரிவித்துள்ளார்.

நேற்று முன்தினம் புதன்கிழமை காலை பருத்தித்துறை பொலிஸ்

நிலையத்திற்கு வருகை தந்திருந்த யாழ்ப்பாண மாவட்ட பிரதிப் பொலிஸ்மா அதிபர் அங்கு சிவில் சமூகப் பிரதிநிதிகளைச் சந்தித்து கலந்துரையாடினார்.

இதன் போது போதைவஸ்து பாவனை மற்றும் மணல் கடத்தல், கொள்ளை, களவு என்பன தொடர்பில் அவரிடம் தெரிவிக்கப்பட்டது.

இது தொடர்பாக தகவல் வழங்கும் பட்சத்தில் நடவடிக்கை எடுக்கப்படும் எனவும் சிவில் சமூகத்திடரான சந்திப்பின்போது அவர் தெரிவித்துள்ளார்.

புதிதாக பதவி ஏற்றுள்ள அவர் அனைத்து பொலிஸ் நிலையங்களிற்கும் சென்று அங்கு சிவில் சமூகப் பிரதிநிதிகளை சந்தித்து வருகின்றமை குறிப்பிடத்தக்கது. (நி-6-60)

சுயதொழில் செய்வோருக்கும் ஓய்வூதியம்

(கொழும்பு)

சுயதொழில் செய்பவர்களுக்கு ஓய்வூதியம் வழங்கப்படும் என சமூக வலுவூட்டல் துறை இராஜாங்க அமைச்சர் அனுபா பாஸ்குவல் தெரிவித்துள்ளார்.

இந்த வேலைத்திட்டம் ஏற்கனவே நிதி அமைச்சிடம் சமர்ப்பிக்கப்பட்டுள்ளதாக அமைச்சர் தெரிவித்தார். இதன்படி 12 இலட்சம் பேர் இதன் மூலம் நன்மை அடைவார்கள் என திட்டமிட்டுள்ளதாக இராஜாங்க அமைச்சர் மேலும் குறிப்பிட்டார். (நி-6)

புழுதியாறு ஏற்று நீர்ப்பாசனம் மீள ஆரம்பிப்பது தொடர்பில் ஆராய்வு

(கண்டாவளை)
கிளிநொச்சி மாயவனூர் கிராமத்தில் சுமார் 35 மில்லியன் ரூபாவுக்கும் மேற்பட்ட நிதியில் நிர்மாணிக்கப்பட்டு கடந்த 2017 ஆம் ஆண்டு திறந்து வைக்கப்பட்டு செயலிழந்த நிலையில் காணப்படும் புழுதியாறு ஏற்று நீர்ப்பாசனத் திட்டத்தை மீள ஆரம்பிப்பது தொடர்பில் ஆராய்வு கலந்துரையாடல் நேற்று இடம்பெற்றது.

இந்நிலையில் குறித்த கலந்துரையாடல் ஆரம்பிப்பதற்கு முன்னர் நீர்வளம் கொண்ட புழுதியாறு குளத்தினை சென்று பார்வையிட்டு அதன் சாதக பாதக நிலைமைகளையும் கேட்டு அறிந்து கொண்டதையடுத்து மாயவனூர் பாடசாலை மண்டபத்தில் அரசாங்க அதிபர் தலைமையில் கலந்துரையாடல் நடைபெற்றது.

இதன்போது மாவட்டத்திலே மிகவும் பின் தங்கிய பிரதேசமாக காணப்படுகின்ற குறித்த பிரதேசத்தில் இருக்கின்ற குடும்பங்களின் வாழ்வாதாரத்தை கருத்தில் கொண்டு ஆரம்பிக்கப்பட்ட திட்டமா

னது செயலிழந்து காணப்படுகின்றது இத்திட்டத்தை மீள நடைமுறைப்படுத்துவதன் மூலம் விவசாயிகள் நன்மையடைவதற்கான வாய்ப்புகள் இருக்கின்றன. கடந்த காலத்தில் எரிபொருள் மூலம் இயங்கும் நீர்ப்பம்பியை கொண்டே நீர் விநியாயம் மேற்கொள்ளப்பட்டது. எதிர்காலத்தில் சூரிய மின் உற்பத்தி மூலம் மேற்கொள்ளப்படும் நீர்ப்பம்பியை பயன்படுத்தி குறைந்த விலையில் விவசாயிகளுக்கு நீரை பெற்றுக் கொடுக்கின்ற ஒரு செயற்திட்டத்தை நடைமுறைப்படுத்துவது தொடர்பில் அதன் சாத்திய கூற்றுக்களை ஆராயும் வகையிலே குறித்த கலந்துரையாடல் நடைபெற்றது. மேற்படி கலந்துரையாடலில் மாவட்ட செயலகத்தின் திட்டமிடல் பணிப்பாளர் ஸ்ரீபாஸ்கரன் கரைச்சி பிரதேச செயலாளர் த. முகுந்தன் மற்றும் பதவி நிலை உத்தியோகத்தர்கள், பிரதேச விவசாயிகள், கிராம அலுவலர் என பலர் கலந்து கொண்டிருந்தனர். (நி-6-315)

காணிப் பத்திரங்கள் கைமாற்றும் நடவடிக்கை இடைநிறுத்தம்

(யாழ்ப்பாணம்)
வடக்கு மாகாணத்தில் காணி உறுதிப் பத்திரங்களை கைமாற்றும் செயற்பாடுகள் தற்காலிகமாக இடைநிறுத்தப்பட்டுள்ளதாக வடமாகாண ஆளுநர் பி.எஸ்.எம்.சார்ள்ஸ் தெரிவித்துள்ளார். "உரித்து" காணி உறுதிகளை வழங்கும் நடவடிக்கையை துரிதப்படுத்துவதற்காக இந்த தீர்மானம் மேற்கொள்ளப்பட்டுள்ளதாக அவர் தெரிவித்தார்.

யாழ்ப்பாணம் மாவட்ட ஒருங்கிணைப்பு குழுக்கூட்டத்தில் அவர் மேற்கண்ட

குள் மீள் குடியேற்ற நடவடிக்கை நிறைவு செய்யப்பட வேண்டும் என ஜனாதிபதி வழங்கியுள்ள பணிப்புரைக்கு அமைய, மீள் குடியேற்ற நடவடிக்கைகள் முன்னெடுக்கப்பட்டு வருகின்றன. யாழ்ப்பாணத்தில் 1500 குடும்பங்களை சேர்ந்தவர்கள், நண்பர்கள் மற்றும் உறவினர்களின் வீடுகளில் தங்கியுள்ளதாகவும் அவர்களை மீள் குடியேற்றுவது தொடர்பில் விசேட கூட்டம் நடத்தப்பட வேண்டும். அத்துடன் ஏற்கனவே மீள் குடியேற்றப்பட்ட மக்கள் வீடுகளைக் கட்டிவிட்டு வந்தவர்களை மீள் குடியேற்றும் பொருட்கள் தொடர்பில் துரித நடவடிக்கை எடுக்குமாறு துறைசார் அதிகாரிகளுக்கு ஆளுநர் அறிவுறுத்தினார்.

வடஸ்அப் குழுக்களில் இடம்பெறும் மோசடிகள்

இலங்கை மக்களுக்கு எச்சரிக்கை

(கொழும்பு)
வடஸ்அப் குழுக்களில் இடம்பெறும் மோசடிகள் தொடர்பில் இலங்கை கணனி அவசர ஆயத்த குழுவிற்கு பல முறைப்பாடுகள் கிடைத்துள்ளன. இது தொடர்பில் இலங்கை கணனி அவசர தயார்நிலை குழுவின் முன்னணி தகவல் பாதுகாப்பு பொறியியலாளர் சாருகா தமுனுபொல தெரிவிக்கையில்,

இந்த மோசடிகள் நன்கு அறியப்பட்ட வர்த்தக நாமங்கள் மற்றும் நிறுவனங்களின் பெயர்களை சுரண்டுகின்றன. மோசடி நடவடிக்கைகளில் தனிநபர்களின் வடஸ்அப் எண்களை அவர்களின் அனுமதியின்றி குழுக்களில் சேர்ப்பது என்பது இதில் பிரதான காரணங்களில் ஒன்றாகும் என எச்சரிக்கப்பட்டுள்ளது. (நி-6)

ஆழ்துளைக் கிணற்றால் ஏற்படும் பாதிப்புக்களை ஆராய்க

ஒருங்கிணைப்பு கூட்டத்தில் தீர்மானம்

(யாழ்ப்பாணம்)
குழாய்க்கிணறு அடிப்படையில் ஏற்படும் பாதிப்புகள் தொடர்பில் ஆய்வுகளை மேற்கொண்டு அதன் அடிப்படையில் அவற்றை கட்டுப்படுத்துவது தொடர்பில் முடிவெடுக்கப்படும் என தீர்மானிக்கப்பட்டுள்ளது.

மாவட்ட ஒருங்கிணைப்புக் குழு கூட்டம் அமைச்சர் டக்ளஸ் தேவானந்தா மற்றும் வடக்கு மாகாண ஆளுநர் பி.எஸ்.எம். சார்ள்ஸ் ஆகியோரின் இணைத்தலைமையில் இணைத்தலைமையில் யாழ்ப்பாண மாவட்ட செயலகத்தில் நேற்று நடைபெற்றது. அதன்போது யாழ்ப்பாண அனுமதியற்ற முறையில் அதிகளவான குழாய்க்கிணறுகள் அடிக்கப்பட்டு

வருவதாகவும் அதனால் நிலத்தடி நீர் அற்று போகும் அபாயம் உள்ளதாகவும் சுட்டிக்காட்டப்பட்டது.

அதனை தொடர்ந்து கூட்டத்தில் வாத பிரதிவாதங்கள் எழுந்தன. இதன்போது குறித்த தீர்மானம் முன்னெடுக்கப்பட்டுள்ளது.

அதேவேளை யாழ்ப்பாணத்தில் நடைபெறும் சட்டவிரோத செயற்பாடுகளை கட்டுப்படுத்துவது தொடர்பிலும் அது தொடர்பில் கூடிய கவனம் செலுத்தி அவற்றை முற்றாக கட்டுப்படுத்துவது தொடர்பில் நடவடிக்கை எடுக்க வேண்டும் என கூட்டத்தில் தீர்மானங்கள் எடுக்கப்பட்டிருந்தமை குறிப்பிடத்தக்கது. (நி-6-33)

பில் துரித நடவடிக்கை எடுக்குமாறு துறைசார் அதிகாரிகளுக்கு ஆளுநர் அறிவுறுத்தினார்.

அதற்கமைய மே மாத நிறைவுக்குள் வடக்கு மாகாணத்தில் 60,000 பேருக்கான காணி உறுதிப் பத்திரங்கள் கையளிக்கப்படவுள்ளன. வடக்கு மாகாண

த்தில் முன்னெடுக்கப்படவுள்ள வீட்டுத் திட்டம் தொடர்பான கலந்துரையாடல்கள் மற்றும் திட்டமிடல்கள் இறுதி கட்டத்தை எட்டியுள்ளது. இந்த திட்டத்தில் நெடுந்தீவு மக்களுக்கான 76 வீடுகளும் உள்ளவாங்கப்பட்டுள்ளதாக ஆளுநர் தெரிவித்திருந்தமை குறிப்பிடத்தக்கது. (நி-6-33)



இலங்கை நாணயத்தின் வரலாறும் அரசியலும் ஆங்கிலேயர் ஆட்சிக் கால முற்பகுதி (1796-1832)

கலாநீதி க.தவலிங்கம்

பகுதி IV

ஓய்வூதியை நில அளவையாளர் நாயகம்.

தவிசாளர்- எல்லை நிர்ணய ஆணைக்குழு.

13

சேர் றொபேர்ட் பிறவுன்றிக்
(1812-1820)

1812 மார்ச் 11 ஆம் திகதி சேர் றொபேர்ட் பிறவுன்றிக் இலங்கையின் ஆள்பதியாக பதவியேற்றார். பிரெளன்டிக் இலங்கைக் கவர்னராக வந்தகாலத்தில் கண்டி இராசதானியில் அரசனுக்கும் பிரதானிகளுக்குமிடையே தப்பிப் பிராயங்களும்தான். மனக்கசப்புக்களும் ஏற்பட்டிருந்தன.

கண்டி அரசனுடன் நட்புறவு பாராட்டும்படி மேலதிகாரிகளால் ஆலோசனை கொடுக்கப்பட்டே பிரெளன்டிக் இங்கு வந்தார். கண்டி அரசன் ஸ்ரீ விக்கிரம இராசசிங்கனுடன் ஒரு வர்த்தக உடன்படிக்கையும் செய்துகொள்ள வேண்டுமென்பது அவரது எண்ணமாயிருந்தது.

இவ்வெண்ணம் நிறைவேறாததால் கண்டி இராசசிங்கத்தின் உள் நாட்டு நிலைமையைப் பயன்படுத்திக்கொண்டு பிரெளன்டிக் கண்டி மீது படையெடுத்தார். நேரத்திற்குப் பிரபுவால் சாதிக்கமுடியாத காரியத்தை பிரெளன்டிக் சாதித்து வெற்றி புண்டார் என்றே சொல்ல வேண்டும்.

கண்டியை வெற்றி கொள்ளும் முயற்சியில் போர்த்துக்கேயரும் ஒல்லாந்தரும் ஆங்கில ஆள்பதி ஒருவரும் தோல்வி கண்ட இடத்தில் பிறவுன்றிக் வெற்றி கண்டார். கண்டியின் மேல் நடாத்தப்பெற்ற முந்திய படையெடுப்புகளை அவதானிக்குமிடத்தில் கண்டியை வெற்றி கொள்ள முடியாமற் போனமைக்கு இரு முக்கிய காரணங்கள் அவையாவன: ஒன்று கண்டியின் இயற்கை அரண்கள் இரண்டு மக்கள் அரசனிடம் கொண்டிருந்த விசுவாசம். கண்டியின் இயற்கை அரண்களை உடறுத்துச் செல்வது முற்றிலும் முடியாத கருமமன்று.

போர்த்துக்கேயர், ஒல்லாந்தர், நோத் அனுப்பிய படையினர் யாவும் கண்டியின் தலைநகரம் வரை முன்னேறி வெற்றி கொண்டன. ஆயினும் வெற்றி கொள்ளப்பட்ட நகரத்தைத் தம் ஆதிக்கத்தின் கீழ்வைப்பதே முடியாத கருமமாயிற்று. கண்டிக்குள் புகுந்த படையினர் மலைகளும், நதிகளும், காடுகளும் கொழும்பு நகரத்தினின்று துண்டித்தன. இவ்விதமாக உதவியின்றித் தனிமையாக்கப்பட்ட படையினர் கண்டியர், மலைகளிலும், காடுகளிலும் மறைந்து நின்று தாக்கி நாசப்படுத்தினர்.

உதாரணமாக, ஒல்லாந்தர் 1763 இல் கண்டியை வெற்றி கொண்டு அங்கு ஒன்பது மாதமாக

ஒரு படையை நிறுத்தி வைத்தனர். இதற்கிடையில் கண்டியர் அவர்களுடைய கரை நாட்டுத் தொடர்புகளையும், உணவுத் தளபாடங்களின் வருகையையும் துண்டித்தன. வேறு வழியின்றி, கொழும்புக்குப் படை ஆள், பொருள் சேர்த்துடன் பின்வாங்கினர்.

பிறவுன்றிக்கினுடைய வெற்றி பெரும்பாலும் கண்டி இராசசிங்கத்தின் மாறிய புதிய அரசியல் நிலைகளினாலேயே ஏற்பட்டதெனலாம். 1803 இல் நோத் கண்டியை ஆக்கிரமித்த பொழுது, தம் மன்னர் மட்டில் விசுவாசமாயிருந்த கண்டி மக்கள் தாம், பகைவரைத் தோற்கடித்தவர்கள். ஆனால் இக் காலகட்டத்தில் இந் நிலைமை இருக்கவில்லை.

1815 இல் கண்டி நாட்டின் பிரதானிகள், பிக்குகள், விவசாயிகள் யாவரும் ஸ்ரீ விக்கிரம இராசசிங்கனை வெறுத்து அவனுக்கெதிராக எழுந்தனர். இதற்கு ஸ்ரீ விக்கிரமனுடைய நடத்தையே காரணமாயமைந்தது. 1812 க்குப் பின்னர் அவன் பிரதானிகளைப் புறக்கணித்து, நாயக்க வம்சத்தைச் சேர்ந்த தன் இனப்பந்துக்களையே நம்பி நடந்தான்.

அதிருப்தியடைந்த பிரதானிகள், மன்னனுக்கு எதிராகச் சூழ்ச்சிகளிலும் சதிகளிலும் ஈடுபட்டனர். இவற்றையறிந்த அரசன், நாட்டினின்று எல்லா எதிர்ச் சக்திகளையும் அழித்தொழிக்கத் திட்டம் தீட்டினான்.

அதி சிறிய சந்தேகங்களுக்கெல்லாம் மக்கள் சித்திரவதை அல்லது கொலை செய்யப்பட்டனர். நாட்டில் அவனது கொடுங்கோலாட்சி தலைவிரித்தாடியது. மக்கள் பாதுகாப்புடன் வாழ முடியாமற் போயிற்று. சந்தேகப்பட்டவர்களின் மனைவி மக்களும் கொலை செய்யப்பட்டனர். அரசனின் கொடுங்கோலாட்சி அதிகரிக்க, சதித் திட்டங்களும் பெருகின. ஈற்றில் அரசனுக்கு, பிரதானி ஒருவனாவது விசுவாசமாக இருக்கவில்லை.

பெளத்த பிக்குகளும், பிரதானிகளின் குடும்பங்களைச் சேர்ந்தவர்களால்தான் பிரதானிகளைப் பகைமைப்படுத்திய அரசன், பிக்குகளின் எதிர்ப்புக்கும் ஆளானான். பல பிக்குகள் சதித் திட்டங்களுக்கு உடந்தையாகவிருந்தனர். சந்தேகத்துக்கு ஆளான பிக்குகளையும் அவன் கைது செய்து, பகிரங்கமாகக் கொலை செய்வதானான். பிக்குகள் பலர், சிறைவைக்கப்பட்டு அவமானப்படுத்தப்பட்டனர். இம் மிருகத்தனமான நியாயம், நீதியற்ற செயல்களினால் அரசனுக்கிருந்த எதிர்ப்புப் பன்மடங்கு பெருகிற்று.

கண்டி மக்கள் தம் பிரதானிகளின்

மும் பெளத்த சங்கத்தினிடமும் அளப்பரிய மரியாதையும் அபிமானமும் கொண்டவர்கள். பிரதானிகளுக்கும் பிக்குகளுக்கும் இளைக்கப்பட்ட அவமானத்தையும், அநீதியான செயல்களையும் கண்டு பாமர மக்கள் கொதித்தனர். அம்மக்கள் தங்கள் கண்கள் முன் சிம்மாசனத்தில் வீற்றிருந்து கொலை செய்தவனும் தம் மதத்தை நிந்தித்தவனுமான அரசன், சிம்மாசனத்தினின்று இறக்கப்படும் நாளை நோக்கி ஏங்கி நின்றனர்.

ஸ்ரீ விக்கிரம இராசசிங்கனோ, மக்களைத் தனது பக்கம் இழுக்கவும், அவர்கள் புரட்சி செய்யாதிருக்கச் செய்யவும் அரும்பாடுபட்டான். அவன் மக்களைத் துன்புறுத்திய பிரதானிகளைத் தண்டித்தான் உணவும் மற்றும் முக்கிய பொருள்களும் நியாயமான விலைகளுக்கு விற்கப்பட வேண்டுமென கட்டளை பிறப்பித்தான். அவன் நாட்டில் பல பொது வேலைகளை ஆரம்பித்து, மக்களிடம் அளவுக்கு மிகுந்த இராசகாரிய சேவையைப் பெற்றான். கிளர்ச்சிகள் ஏற்படா வண்ணம் மக்களை ஒரு கிராமத்தினின்று இன்னொரு கிராமத்துக்கு மாற்றினான். இதனால் வெகுவிரைவில் நாட்டு மக்கள் அனைவரும் அரசனின் பகைவர்களானார்கள்.

எனவே பிறவுன்றிக்கினுடைய படையினர் கண்டி இராசசிங்கத்தினுள் புகுந்தபொழுது பிரதானிகளும் மக்களும் அரசனைக் கைவிட்டு, ஆங்கிலேயர் பக்கம் திரும்பி, தம்மை அரசனின் கொடுங்கோலாட்சியினின்று விடுவிக்குமாறு வேண்டினர். இந்நிலை தான், முந்தியவர்கள் தோல்வியடைந்த இடத்தில், பிறவுன்றிக் வெற்றி பெற்றமைக்கு முக்கிய காரணமாகும்.

இரண்டாம் கண்டிப் போர்முற்றி.....

1814 ஆம் ஆண்டு நவம்பர் மாதம், ஆங்கிலேயரின் தாழ்பிரதேச ஆள் புலங்களில் வசித்த பத்து வணிகர் கண்டி நாட்டுக்கு வியாபாரம் செய்யச் சென்ற பொழுது, கண்டியர் அவர்களை ஒற்றர்களென நினைத்து, அவர்களது மூக்கு, செவி, கரங்களைச் சிதைத்து பரிதாபமான கோலத்துடன் திருப்பியனுப்பினர்?

எழுவர் வழியில் இறந்துவிட, எஞ்சிய மூவர் கொழும்பையடைந்து, தமக்கு விளைவிக்கப்பட்ட கொடுமையை ஆள்பதிக்கு அறிவித்தனர். இது, நிகழ்ந்த சில தினங்களுள் ஸ்ரீ விக்கிரமன், தன் படையினரைக் கொண்டு, சீதாவாக்கைக்கருகாமையிலுள்ள ஆங்கிலக் குடிகளின்

பொருட்களைச் சூறையாடி வித்து, அவர்களது வீடுகளுக்கும் எரியூட்டு வித்தான். இவற்றைக் கேள்விப்பட்ட பிறவுன்றிக், மேலும் பொறுத்திருப்பது முறையாகாதெனத் தீர்மானித்து, கண்டியின் மேல் படையெடுக்கத் தீர்மானித்தான்.

படையெடுப்பு :

ஆள்பதியின் ஆய்வரைக்கழகம் உடனடியாகப் படையினரைத் திரட்டத் தீர்மானித்தது. சென்னையிலிருந்து ஐந்து படையிரிவுகள் வந்திரங்கின. 1815 ஜனவரி 10 ஆம் நாள், பிரித்தானியப் படையினர் கண்டியை நோக்கிப் புறப்பட்டனர். 1804 இல் கண்டியை நாலா பக்கங்களிலும் தாக்குவதற்காக வகுக்கப்பட்டுப் பின்னர், கைவிடப்பட்டதிட்டம், இப்பொழுது பயன்படுத்தப்பட்டது.

கொழும்பு, காலி அம்பாநகோட்டை, மட்டக்களப்பு, திருகோணமலை, நீர் கொழும்பு எனுமிடங்களிலிருந்து சைனியங்கள் ஒரே முகமாக வெளியப்பட்டன. ஆள்பதி பிறவுன்றிக் தானே போருக்கான சகல திட்டங்களையும் வகுத்தான். எகலைப் பொலையும் ஆள்பதியின் பாதுகாப்பின் கீழ் சென்றான்.

ஜனவரி 12 இல், பிரித்தானியர் ருவான் வெல்லையை அடைந்த பொழுது ஆள்பதி பிறவுன்றிக், கண்டி நாட்டு மக்களுக்கு ஒரு விஞ்ஞாபனத்தை விடுத்தான். "ஆங்கில மாநிலங்களின் தளகர்த்தனும் ஆள்பதியுமான பிறவுன்றிக், ஐம்பெரும் மாகாணங்களின் வேண்டுகோளைச் சிரமேற்கொண்டு, ஆங்கிலேயரின் கௌரவத்தைக் காத்தற்கும், கண்டி மக்களைக் கொடுங்கோல் ஆட்சியினின்று விடுத்தற்கும், கண்டியில் மலபார் ஆட்சியை ஒழித்தற்காகவுமே போருக்கு எழுந்தனன். ஆங்கிலேயர் போருக்கு எழுந்தது கண்டி நாட்டவருக்கு எதிராகவன்று. கொடுந்தன்மையும் அதர்ம சிந்தையுமுடையவனும் அறத்தைப் பழித்து மறத்தைப் பூண்டவனும், மாண்ட இயல்பு கடந்து மக்களை வருத்தியவனுமான கண்டியரசனுக்கு மாறாகவே என்று அறிக எனக் கூறிற்று அவ்விஞ்ஞாபனம்.

மேலும் பிறவுன்றிக், படையெடுத்துவரும் துருப்புக்களுக்கு, அமைதியான சிந்தையுடைய எந்தக் கண்டிப்பிரஜையும் அஞ்ச வேண்டியதில்லையென்றும் உறுதியான கட்டுப்பாடு நிலை நாட்டப்படுமென்றும், எல்லா உயிர்களும் சொத்துக்களும் பாதுகாக்கப்படுமென்றும், உணவுகளுக்கு விலை கொடுக்கப்படுமென்றும் உத்தரவாதம் செய்தான். (தொடரும்...)

இறப்பைத்...

மேலும் தெரியவருவதாவது, வவுனியா வடக்கு, நெடுங்கேணி, 6ஆம் கட்டைப் பகுதியில் வசிக்கும் குடும்பஸ்தர் ஒருவருக்கு மாரடைப்பு ஏற்பட்டதையடுத்து அவர் அவசரமாக நெடுங்கேணி வைத்தியசாலையில் அனுமதிக்கப்பட்டுள்ளார்.

அங்கிருந்து குறித்த நபரை வவுனியா வைத்தியசாலைக்கு கொண்டு செல்ல தயாராகியபோது குறித்த குடும்பஸ்தரின் மனைவி வவுனியா வைத்தியசாலை செல்வதற்கான பொருட்களை எடுத்து வர வீட்டிற்கு சென்றுள்ளார்.

இதன்போது, நெடுங்கேணி வைத்தியசாலையில் அனுமதிக்கப்பட்டிருந்த குடும்பஸ்தர் மாரடைப்பு காரணமாக வைத்தியசாலையிலேயே மரணமடைந்துள்ளார்.

குறித்த தகவலை வீட்டிற்கு சென்றிருந்த அவரது மனைவிக்கு தெரியவந்ததையடுத்து, கணவனின் இறப்பை தாங்க முடியாது மனைவி விபரீத முடிவெடுத்து வீட்டில் தூக்கிட்டு தற்கொலை செய்து கொண்டுள்ளார்.

மஹாஜன சம்பத்

திகதி: 2024.04.18
 சீட்டழகுப்பு இலக்கம்: 5449

ஆய்வில் எழுத்து: W 2 3 8 8 6 3

அத சம்பத்

திகதி: 2024.04.18
 சீட்டழகுப்பு இலக்கம்: 24

ஆய்வில் எழுத்து: W 8 8 6 3

தன நிதானய

திகதி: 2024.04.18
 சீட்டழகுப்பு இலக்கம்: 1479

ஆய்வில் எழுத்து: L 27 38 54 57 L

ஆய்வில் எழுத்து: W 8 8 6 3

சீட்டழகுப்பு இலக்கம்: 24

மெகா பவர்

திகதி: 18/04/2024
 சீட்டழகுப்பு இலக்கம்: 1797

ஆய்வில் எழுத்து: F 14 53 54 68 78

ஆய்வில் எழுத்து: W 8 8 6 3

சீட்டழகுப்பு இலக்கம்: 24

லக்ஷி 7 VIP

திகதி: 2024.04.18
 சீட்டழகுப்பு இலக்கம்: 0275

ஆய்வில் எழுத்து: L 2 2 0 7 7 1 L

கொவிடுக

சீட்டழகுப்பு இலக்கம்: 3691
 சீட்டழகுப்பு திகதி: 18.04.2024

ஆய்வில் எழுத்து: K 46 56 58 61

ஆய்வில் எழுத்து: K 14981

Handahana

உத்தியோகபூர்வ முழவுகள்

சீட்டழகுப்பு திகதி: 2024.04.18
 சீட்டழகுப்பு இலக்கம்: 0758

ஆய்வில் எழுத்து: 19 21 48 59

தன வெளா இலக்கம்: 24424

சீட்டழகுப்பு இலக்கம்: 02

இச் சம்பவத்தில் 18 மற்றும் 15 வயதுடைய இரு பெண் பிள்ளைகளின் தந்தையான 49 வயதுடைய ராமச்சந்திரன் ரவீந்திரன் மற்றும் மனைவியான 49 வயதுடைய ராமச்சந்திரன் ஜோதீஸ்வரி ஆகிய இருவருமே மரணமடைந்தவர்களாவர்.

சம்பவம் தொடர்பில் நெடுங்கேணி பொலிஸார் விசாரணைகளை மேற்கொண்டு வருகின்றார்கள். (ம-7,10,250)

உலகின் மிகப்...

வற்றைக் கொண்டுள்ளது. 543 மக்களவைத் தொகுதிகளுக்கு இன்று பொதுத் தேர்தல் நடைபெறவுள்ளதுடன் இரண்டரை மாதங்களுக்கு 7 கட்டங்களாக நடைபெறவுள்ளது.

முதல் கட்டத் தேர்தல் இன்றும் 2ஆவது கட்டம் ஏப்ரல் 26ஆம் திகதியும் மூன்றாம் கட்டம் மே 7ஆம் திகதியும் நான்காம் கட்டம் மே 13ஆம் திகதியும் ஐந்தாம் கட்டம் மே 20ஆம் திகதியும் ஆறாம் கட்டம் மே 25ஆம் திகதியும் ஏழாவது கட்டம் ஜூன் 1ஆம் திகதியும் நடைபெறும் என இந்திய தேர்தல் ஆணையம் தெரிவித்துள்ளது.

இந்தநிலையில் ஜூன் 4ஆம் திகதி வாக்கு எண்ணிக்கை மற்றும் முடிவுகள் வெளியிடப்படும் எனவும் இந்த பொதுத் தேர்தலில் 970 மில்லியன் மக்கள் வாக்களிக்க பதிவு செய்துள்ளதாகவும் குறிப்பிடப்பட்டுள்ளது. (ம-7,10) (மற்றொரு செய்தி உள்ளே)

யாழ்.மாவட்டத்...

சுந்தரன் எம்.பி கேள்வி எழுப்பியுள்ளார். யாழ்.மாவட்ட ஒருங்கிணைப்புக் குழுக் கூட்டம் நேற்று நடைபெற்றது. இதில் கலந்துகொண்டு உரையாற்றும்போதே இவ்வாறு கேள்வி எழுப்பியுள்ளார்.

அவர் மேலும் தெரிவிக்கையில், யாழ்ப்பாணத்தில் இருந்து நள்ளிரவு வேளை சுண்ணக்கற்கள் அகழ்ந்து எடுக்கப்பட்டு திருகோணமலைக்கு கொண்டு செல்லப்படுவதாக மக்கள் என்னிடம் முறையிட்டுள்ளார்கள். இது தொடர்பில் மக்களால் முறையிடப்பட்ட இடங்களை பார்வைபிட்டு போது அங்கு 20 முதல் 25 அடிவரை அகழப்பட்டு இருக்கிறது.

அவ்வாறு அகழப்பட்ட சுண்ணக்கற்கள் பிறிதொரு இடத்திற்கு கொண்டு சென்று சேர்த்த பின்னர் நள்ளிரவு வேளை திருகோணமலைக்கு கொண்டு செல்லப்படுகிறது.

இந்தச் செயற்பாட்டிற்கு யார் அனுமதி வழங்கியது? கற்களை அகழ்வதற்கு எந்தத் திணைக்களம் பொறுப்பு கூறுவது இராணுவம், பொலிஸாரின் அனுமதியுடன் இது நடைபெறுகிறதா? யார்தான் பொறுப்புக் கூறுவது?

12,14 கன்ரர், டிப்பர் வாகனங்களில் கற்களை கொண்டு செல்கிறார்கள். நள்ளிரவில் இந்த வேலைகளை செய்வதால் இரவு கடமையில் நிற்கும் பொலிஸார், இராணுவத்தினர் இதனைக் கொண்டு செல்வதற்கு அனுமதி வழங்குகிறார்களா?

ஒருங்கிணைப்புக் குழுக்கூட்டத்தில் வடக்கு மாகாண ஆளுநர் இணைத்தலைவர்களில் ஒருவராக இருக்கிறார். அமைச்சரும் இணைத்தலைவர்களில் ஒருவராக இருக்கிறார்.

எனவே இந்த விடயத்தில் யாரால் இந்தச் செயற்பாடு நடைபெறுகிறது. இதனை நிறுத்தவேண்டும் என்று வடக்கு மாகாண ஆளுநர் இணைத்தலைவர்களில் ஒருவராக இருக்கிறார். அமைச்சரும் இணைத்தலைவர்களில் ஒருவராக இருக்கிறார்.

இதன்போது வடக்கு மாகாண ஆளுநர் பொலிஸார், இராணுவத்தினரிடம் இவை தொடர்பில் நள்ளிரவு வேளை கடமையில் இருக்கின்றபோது வீதியில் செல்லும் கனரக வாகனம், டிப்பர் வாகனங்களை சோதனைக்குட்படுத்தி உரிய அனுமதிகளை சோதனை செய்து அறிக்கை சமர்ப்பிக்க உத்தரவிட்டார். (ம-7,10,33)

கிணற்றில்...

இவ்வாறு உயிரிழந்துள்ளார். குறித்த பெண்ணுக்கு வலிப்பு நோய் உள்ளது. இந்நிலையில் நேற்று முன்தினம் குறித்த பெண் கிணற்றுக்குள் விழுந்துள்ளார்.

பிற்பகல் 6.30 மணியளவில் வீட்டுக் கிணற்றில் இருந்து சடலமாக மீட்கப்பட்டார்.

பின்னர் சடலம் தெல்லிப்பழை வைத்தியசாலைக்கு கொண்டு செல்லப்பட்டு, அங்கிருந்து யாழ்ப்பாணம் போதனா வைத்தியசாலைக்கு கொண்டு செல்லப்பட்டது.

சடலம் மீதான மரண விசாரணைகளை திடீர் மரண விசாரணை அதிகாரி ஆ.ஜெயபாலசிங்கம் மேற்கொண்டார். உடற்கூற்றுப் பரிசோதனைகளின் பின்னர் சடலம் நேற்றைய தினம் உறவினர்களிடம் ஒப்படைக்கப்பட்டது.

இரண்டு பிள்ளைகளின் தாயான இவர் வலி. தென். மேற்கு பிரதேச சபையின் பண்டத்தரிப்பு உப அலுவலகத்தில் அபிவிருத்தி உத்தியோகத்தராகக் கடமைபுரிந்து வந்தமை குறிப்பிடத்தக்கது. (ம-7,10,33)

கட்டுத்...

சேர்ந்த 33 வயதுடைய குடும்பஸ்தரே காயமடைந்துள்ளார்.

குறித்த நபர்தமது வீட்டிலிருந்து தேவிபுரம் காட்டுப் பகுதியால் சென்றபோது விலங்குகளை வேட்டையாடுவதற்காக பயன்படும் கட்டுத்துவக்கு வெடித்துள்ளது.

இதில் காயமடைந்த அவர்புதுக்குடியிருப்பு ஆதார வைத்தியசாலையில் அனுமதிக்கப்பட்டு மேலதிக சிகிச்சைகளுக்காக முல்லைத்தீவு மாவட்ட வைத்தியசாலைக்கு மாற்றப்பட்டார்.

மேலும் சம்பவம் தொடர்பான மேலதிக விசாரணைகளை பொலிஸார்

மேற்கொண்டு வருகின்றனர். (ம-7,10)

புங்குடுதீவில்...

களியோது, நிலத்தை அகழ்ந்தபோது எலும்புக்கூட்டின் எச்சங்கள் வெளிப்பட்டது.

புங்குடுதீவு வைத்தியசாலைக்கு நெருக்கமாக, கடற்கரையோரமாக எலும்புக்கூடு மீட்கப்பட்டது.

அது மிகப்பழையதாக தோன்றுவதாக பிரதேசவாசிகள் தெரிவித்தனர்.

இதேவேளை, குமுதினி படகு படுகொலைச் சம்பவத்தில் படுகாயமடைந்த ஒருவர் புங்குடுதீவு வைத்தியசாலையில் சிகிச்சையின்போது உயிரிழந்ததாகவும், அவரது சடலமும் வைத்தியசாலைக்கு அண்மையாக கடற்கரையோரமாக புதைக்கப்பட்டதாக உறவினர்கள் தரப்பில் தெரிவிக்கப்பட்டதாக பிரதேசவாசிகள் தெரிவித்தனர்.

எனினும், மீட்கப்பட்ட எலும்புக்கூடு எச்சம் குமுதினி படுகொலை காலப்பகுதிக்குரியதா? என்பது ஆய்வின் பின்னரே உறுதியாகும். (ம-7,10)

வலம்புரி

விளம்பரத் தொடர்புகளுக்கு

076 636 3378,
076 097 3127

உத்தியோகபூர்வ முழவுகள்

18.04.2024 வெற்றி எண் 157 வர்ணம் மஞ்சள்

ஆய்வில் எழுத்து: K 3 6 3 9 4 0

அடுத்த சுயர் ஐக்கியம்: 20,684,260.00

SUPER BALL

18.04.2024 வெற்றி எண் 2423 வர்ணம் பச்சை

ஆய்வில் எழுத்து: J 09 29 33 66

அடுத்த சுயர் ஐக்கியம்: ரூ. 83,839,563.20

சனிதா

18.04.2024 வெற்றி எண் 4584 வர்ணம் சிவப்பு

ஆய்வில் எழுத்து: H 37 47 63 69

அடுத்த சுயர் ஐக்கியம்: ரூ. 56,209,611.20

ராசீ

18.04.2024 வெற்றி எண் 4135 வர்ணம் கருமை

ஆய்வில் எழுத்து: 19 37 51 52

அடுத்த சுயர் ஐக்கியம்: ரூ. 4,069,020.00

வசந்த

18.04.2024 வெற்றி எண் 1598 வர்ணம் கருமை

ஆய்வில் எழுத்து: M 01 11 15 23 37

அடுத்த சுயர் ஐக்கியம்: ரூ. 518,030,109.40

சுடீ வெரிகி

18.04.2024 வெற்றி எண் 2249 வர்ணம் இளம் நீலம்

ஆய்வில் எழுத்து: X 17 19 35 63

அடுத்த சுயர் ஐக்கியம்: ரூ. 106,746,749.60

சு.கவின் உத்தியோக பூர்வமற்ற தலைவராக ஜனாதிபதி ரணில்

ஐக்கிய மக்கள் சக்தி சாடல்

ஸ்ரீலங்கா சுதந்திரக் கட்சியின் உத்தியோகபூர்வமற்ற தலைவராக ஜனாதிபதி ரணில் விக் கிரமசிங்க செயற்படுவார். அதனை அடிப்படையாகக் கொண்டே அமைச்சுப்பதவி களை வகிக்கும் சுதந்திரக் கட்சி உறுப்பினர்கள் தற்போது செயற்பட்டுக் கொண்டிருப்பதாக ஐக்கிய மக்கள் சக்தியின் பாராளுமன்ற உறுப்பினர் எஸ்.எம்.மரிக்கார் தெரிவித்தார்.

கொழும்பிலுள்ள எதிர்க்கட்சி தலைவர் அலுவலகத்தில் நேற்று இடம்பெற்ற ஊடகவியலாளர் மாநாட்டில் இதனைத் தெரிவித்த அவர் மேலும் குறிப்பிடுகையில்,

ஜனாதிபதி ரணில் விக் கிரமசிங்க ஸ்ரீலங்கா சுதந்திரக் கட்சியின் உத்தியோகபூர்வமற்ற தலைவராகவுள்ளார். சுதந்திரக் கட்சியின் தலைவர் பதவியில் நீடிப்பதற்கு முன்னாள் ஜனாதிபதி மைத்திரிபால சிறிசேனவுக்கு நீதிமன்றத்தால் இடைக்கால தடையுத்தரவு பிறப்பிக்கப்பட்டுள்ளது.

தற்போதைய அரசாங்கத்தில் அமைச்சுப்பதவிகளை ஏற்றுக் கொண்டுள்ள சுதந்திரக் கட்சியின் அமைச்சர்களே முன்னாள் ஜனாதிபதி மைத்திரிபால சிறிசேனவுக்கு எதிராக செயற்பட்டுக் கொண்டிருக்கின்றனர்.

இவர்களில் பெரும்பாலான

வர்கள் முன்னாள் ஜனாதிபதி சந்திரிகா பண்டாரநாயக்க குமாரதுங்கவின் காலத்திலிருந்து ஒவ்வொரு அரசாங்கத்திலும் அமைச்சுப்பதவிகளை வகித்தவர்களாவர்.

எமது நல்லாட்சி அரசாங்கத்திலும் அவர்கள் அமைச்சுப்பதவிகளை வகித்துள்ளனர். இவர்கள் அண்மையில் அரசியல் குழு கூட்டத்தை நடத்தி புதிய நியமனங்களையும் வழங்கியுள்ளனர். இறுதியில் தற்போதைய ஜனாதிபதி சுதந்திரக் கட்சியின் தலைவரானதன் பின்னரே இந்த பிரச்சினைகள் முடிவுக்கு வரும் என்றார். (ம-7,10)

சுதந்திரக்...

கொழும்பில் நேற்று இடம்பெற்ற விசேட ஊடகசந்திப்பிலேயே அவர் இதனை குறிப்பிட்டுள்ளார்.

இது குறித்து அவர் மேலும் தெரிவித்துள்ளதாவது கட்சியின் பதவி நிலைகளில் இருந்து விலகியுள்ள போதிலும் ஸ்ரீலங்கா சுதந்திரக்கட்சியின் பொறுப்புக்களை நான் ஒருபோதும் கைவிட மாட்டேன்.

நான் ஆளுந்தரப்பினருடனோ அல்லது எதிர்ந்தரப்பினருடனோ இதுவரை இணையவில்லை. ஸ்ரீலங்கா சுதந்திரக் கட்சியின் பின்னடைவுக்கு பல காரணிகள் உள்ளன. ஸ்ரீலங்கா சுதந்திரக்கட்சி என்ற ரீதியில் 2022 ஆம் ஆண்டு ஏப்ரல் மாதம் நாம் ஒரு தீர்மானத்தை மேற்கொண்டோம்.

அரசாங்கத்தில் இருந்து விலகுவதற்கும் அமைச்சு பதவிகளில்

சுதந்திரக்கட்சியின் அதிகாரத்தை கைப்பற்றும் அரசாங்கத்தின் செயற்பாடே தற்போது முன்னெடுக்கப்பட்டுவருகின்றது.

ஸ்ரீலங்கா சுதந்திரக்கட்சியை கட்டியெழுப்புவதற்கும் கட்சியின் வளர்ச்சிக்கும் ஒத்தழைப்பு வழங்கிய முன்னாள் ஜனாதிபதி சந்திரிகா பண்டாரநாயக்க குமாரதுங்க போன்றவர்கள் இவ்வாறான சதித்திட்டங்களுக்கு தலைமைத்துவம் வழங்குகின்றமை மிகவும் கவலைக்குரியது.

எதிர்வரும் தேர்தல்களில் ஸ்ரீலங்கா சுதந்திரக்கட்சியின் அதிகாரத்தை இல்லாமலாக்கும் முயற்சியின் ஒரு அங்கமாகவே இது அமைகின்றது இவ்வாறு தயாசிறி ஜயசேகர தெரிவித்துள்ளார். (ம-7,10)

CANADA VISA
UK யின் பிரபல சட்டத்தரணியின் அனுசரணையுடன் செய்து கொடுக்கப்படும்.
021 222 5686
076 424 7111
Expo Net Overseas Consultants
345, Kasthuriyar Road, Jaffna.

இருந்து வெளியேறுவதற்கும் தீர்மானித்தோம்.
சர்வகட்சி அரசாங்கம் நாட்டிற்கு தேவையாகவுள்ளதென கட்சியின் தலைவர் மைத்திரிபால சிறிசேன பல தடவைகள் வலியுறுத்தியிருந்தார். ஸ்ரீலங்கா

தமிழ்ப்பாட கருத்தரங்கு
0/L 2023 (2024) க.பொ.த சாதாரண தர பிரிவு
மே மாதம் பரீட்சைக்கு தோற்றவுள்ள க.பொ.த சாதாரண தர பிரிவு மாணவர்களுக்கானது.
தமிழ்ச்சா.க.மு. நீத்தி (வெளியும் தமிழ் கற்கை நிலையம், தாவடி.)
நடைபெறும் இடம் - Techna (A/L தொழினுட்பப்பிரிவு)
வீரசிங்கம் மண்டபம், 3ஆம் மாடி, யாழ்ப்பாணம்.
காலம் - 21.04.2024 சூயிற்றுக்கிழமை காலை 8.00 - 12.30 மணி வரை
கட்டணம் 1000/=

வேலைவாய்ப்பு
யாழ் நகரில் அமைந்துள்ள ஆல் சிலோன் டிஸ்ரிபியூட்டர்ஸ் (புத்தகசாலை) மற்றும் சமுத்திரா ரேடர்ஸ் (Hardware) ஆகிய நிறுவனங்களுக்கான வேலைவாய்ப்பு. ஆண், பெண் இருபாலாரும் விண்ணப்பிக்கலாம். (500)
077 494 9683
077 077 6469

வங்கி மீதி வசதிகள் மற்றும் விசா ஆலோசனை
சகல நாடுகளுக்கும்மான விசா ஆலோசனை மற்றும் வங்கி மீதி (Show Money) வசதிகள் தொடர்புகளுக்கு: (395)
074 17 37 684

பகுதி நேர வேலைவாய்ப்புக்கள்
⇒ 100 இற்கும் மேற்பட்ட பகுதிநேர வேலைவாய்ப்புக்கள்
⇒ 25 வயதிற்குட்பட்டவர்கள் மட்டும்.
⇒ O/L தகைமை போதுமானது
பதிவுக் கட்டணம் உண்டு.
பதிவு செய்ய விரும்புவோர் உங்கள் சுயவிபரக்கோவையுடன் நேரில் வாருங்கள் 12 வருட காலமாக வேலை தேடுவோரின் ஒரே ஒரு நம்பிக்கை
WINSTAR JOB BANK மட்டுமே (450)
WINSTAR CONSULTANTS PVT LTD
45, வேம்படி வீதி, யாழ்ப்பாணம்.
077 077 6979

V2 VISA SERVICES கனடா Visit Visas Air Tickets
077 77 20 322
077 77 19 322
• கனடா PASSPORT APPOINTMENTS
விமான பயணச்சீட்டுக்கள்
• Student Visas • Online Appointments
• இந்திய Visas • Online Visas - All countries
• Police Clearance • Travel Insurance
Sri lankan Visa Extention
வெளிநாட்டவருக்கான இலங்கை விசா நீட்டிப்பு

உடனடி வேலை வாய்ப்பு நிர்வாக உத்தியோகத்தர்
விமானப் பயணச்சீட்டுக்கள் வினாடிப் பொதிகள் சேவை விசா சேவைகள்
எமது கிளைகள்
• சிங்கப்பூர் • கனடா • சுவைச்சேரி • மலேசியா • தென்லியாவு • புத்தத்தலை • திருவெண்கை • ஸ்ரீலங்கா • கோப்பாய் • புத்தர் • மலேசியா • சிங்கப்பூர்
வயது - 30 வயதிற்குட்பட்டோர் (இருபாலாரும்)
அனுபவமுள்ளவர்களுக்கு முன்னுரிமை வழங்கப்படும்
சம்பளம் - 30'000/-
பயிற்சியின்மேது - 25'000/-
0777-068-777
v2vacancies@gmail.com

வேலையாட்கள் தேவை
காசாளர்
விற்பனை வாகனத்தில் சென்று பணம் வசூலிப்பவர் தேவை. ஆண் 35 வயதிற்கு மேல்.
வாகன உதவியாளர்
விற்பனை வாகனத்திற்கு உதவியாளர் தேவை.
வாகன சாரதி
AD வாகன ஓட்டுநர் உரிமம் பெற்ற வாகன சாரதிகள் தேவை. வயது 45 இற்கு மேல்
தொடர்புகளுக்கு:
077 009 0189 (497)